

حَقِّقُوا رُؤْيَا

خَلَامُ الدِّينِ

مَنْشُورِ مَدَنِي
مَنْشُورِ مَدَنِي
مَنْشُورِ مَدَنِي
مَنْشُورِ مَدَنِي

۱۹۴۱

يَا أَيُّهَا الْمَدِينِيُّ يَا أَيُّهَا الْمَدِينِيُّ

۲۵



اولین و آخر میں اے حبیب کبریا
ہم نے ڈھونڈا، آپ سا فخر جہاں کوئی نہیں
تو نے سینچا خون دل سے گلشن توحید کو
تجھ سے بڑھ کر زیرِ گردوں باغباں کوئی نہیں
حبشی و عربی کو تو نے آ کے بچھا کر دیا
سب نبی آدم میں تجھ سا پاسبان کوئی نہیں
جس نے دیکھا، اُس نے پایا اور مانا بالیقین
تجھ سے بہتر قدرتِ حق کا نشانہ کوئی نہیں
بھولی بھٹکی پھر رہی ہے ملتِ ماضی تری
کیا تری اُمت میں یہ کارواں کوئی نہیں؟
فلسفی ہے کو رہا طن، سمر بھر کہتا رہا
مہماں کوئی نہیں اور میسرِ نزاں کوئی نہیں
میزباں ہی مہماں کو لامکاں تک لے گیا
فرش سے تاعرشِ اخگرِ زردباں کوئی نہیں



اے شہیدِ راہِ حق، اے عجم محبوبِ خدا
ہم کو ملتا ہے شہادت سے تری درسِ وفا
شانِ تیری ہو نہ کیونکر دونوں عالم میں بلند
راہِ حق میں تو نے کٹوایا بدن کا بند بند
سید الشہداء کا حضرت نے تجھے بخشا خطاب
تیری خداتِ حبلیہ کا نہیں کوئی حساب
جان دے کر تو نے کی حاصلِ حیات جاوداں
گھل گئے تیرے لئے ابوابِ غلہ آشتیاں
جب گرا تیرا زمین پر خون اے مردِ جبری
ہو گیا شاداب سارا گلشنِ دینِ نبی
محسنِ اسلام ہے بیشک تو اے الاصفات
سرورِ کونین کی تھی تجھ پہ نکتۂ التفات
وے رہی ہے آج تک خاکِ اُحد اور پیام
ہے فزوں تر بجے کمال تیرا شہیدوں میں مقام

خفقہ روزہ

ام الدین

فون ۶۵۴۵۴۵

جلد ۶ | ۱۸ ارب الحرب ۱۳۸۰ء مطابق ۶ جنوری ۱۹۶۱ء | شمارہ ۳۵

عالم اسلام

ایک زمانہ تھا کہ عراق و شام یا مصر و ہندوستان وغیرہ ممالک سے جو آواز اٹھتی تھی۔ اس کو منسوب تو انہی ملکوں کی طرف کیا جاتا تھا۔ مگر دراصل وہ ان ملکوں پر مسلط خفیہ یا ظاہری سامراجی حکومت کی آواز ہوا کرتی تھی۔ الحمد للہ کہ اب وہ زمانہ بدل چکا ہے۔ عالم اسلام نے عرصہ دراز کے بعد کروٹ لی ہے۔ وہ انفرادی یا مشترکہ مقاصد و مفادات کے لئے اب خود سوچتے اور اپنی نمائندگی کا خود حق ادا کرتے ہیں۔ ان ملکوں میں انڈونیشیا، پاکستان اور متحدہ عرب جمہوریہ خاص طور پر قابل ذکر ہیں۔ یہ اور ان کی طرح کے چند دیگر مسلم ممالک دوسری طاقتوں سے معاہدے تو کرتے ہیں۔ اور سچی بات یہ ہے کہ ہر ملک اپنے اپنے مفاد کی خاطر دوسروں سے معاہدے کرنے کا پورا حق رکھتا ہے۔ لیکن اب وہ کسی دوسری طاقت کا شخص دم چھلہ بن کر جینا نہیں چاہتے، بیشک ان ممالک کا اول درجہ کی طاقتوں میں شمار نہیں ہوتا۔ تاہم وہ کسی اول درجہ کی طاقت کے سامنے ذلیل ہو کر گھٹنے ٹیکنے کو بھی تیار نہیں۔

ان میں سے بعض کی خارجہ سیاست مختلف بھی ہے۔ مگر ان کے آپس کے تعلقات میں یکجہتی کا پہلو غالب ہے۔ اور اس میں عالم اسباب کے لحاظ سے بڑا اثر و دخل، ناصر ایوب اور سوکاریو کی ملاقاتوں کا ہے۔

ایک حدیث نبوی ہے۔ ارشاد ہوتا ہے۔ کہ جب دو مسلمان آپس میں ملتے ہیں۔ اور ان کے ملنے کا مقصد اور کوئی نہیں ہوتا سوائے رضا الہی یا اسلامی محبت مودت کے تو ان کے گناہ خزاں کے پتوں کی طرح جھڑتے ہیں۔

پھر کچھ ایسی ملاقاتیں باعث برکت

نہ ہوں۔ یہ صحیح ہے کہ صدیوں کی پس ماندگی اور محکومی کے بعد ان کی مشکلات یکدم ختم نہیں ہو گئیں۔ لیکن وہ نہایت جو انداز سے سب پر قابو پانے کی سعی میں مصروف ہیں۔

کانگو، مصر اور سوڈان

کانگو افریقہ کا ایک بڑا ملک ہے۔ عرصہ سے بلجیم کی غلامی میں دم توڑ رہا تھا۔ حال ہی میں اسے آزادی ملی۔ مگر بیرونی مداخلتوں کی وجہ سے وہ خانہ جنگی کا شکار ہو گیا وہاں کی منتخب پارلیمنٹ کو بے کار اور اس کے نمائندہ وزیر اعظم لومبا کو معزول بلکہ گرفتار کر لیا گیا۔ ایک فوجی کرنل موبوتو ملک پر قبضہ کر بیٹھا ہے۔ اقوام متحدہ نے وہاں اپنی فوجیں اصلاح حال کے لئے بھیج دی ہیں۔ موبوتو نے اقتدار پر پورا قبضہ کرنے کے بعد اقوام متحدہ کو چشم نمائی شروع کر دی۔ مگر سیکرٹری جنرل۔ ہمرشولڈ مضبوط آدمی ہے۔ اگرچہ اقوام متحدہ اب تک وہاں امن اور جائز جمہوری حکومت قائم کرنے میں کامیاب نہیں ہوئی۔ مگر ہمرشولڈ نے ہمت بھی نہیں ہاری۔ کہتے ہیں۔ چیونٹی کی جب موت آتی ہے تو اسے پر لگ جاتے ہیں۔ موبوتو نے نشہ اقتدار میں مصر و سوڈان کو دھکی دے دی۔ کہ تم میرے دشمن لومبا کی حمایت کرتے ہو۔ اس لئے میں تم پر دریائے نیل کا پانی بند کر دوں گا۔ دریائے نیل کانگو سے نکلتا اور سوڈان سے ہو کر مصر کو سیراب کرتا ہے مشرق وسطیٰ کی خبر رساں ایجنسی نے موبوتو کو جواب دیا ہے۔ کہ مصر کانگو کی ایسی حرکات کا جواب دے سکتا ہے۔ بہر حال موبوتو کے طرز عمل نے بعض افریقی اقوام کو کانگو کے مسئلہ پر غور کرنے کے لئے مجبور کر دیا ہے۔

چنانچہ مراکش کے شاہ کی دعوت پر رہا طین

۳ جنوری ۱۹۶۱ء کو افریقہ کے ان ممالک کی کانفرنس ہو رہی ہے جنہوں نے اپنی فوجیں کانگو میں امن کی بحالی کی خاطر بھیجی ہیں۔ اس کانفرنس میں مصر کے جمال عبدالناصر بھی شریک ہو رہے ہیں۔ ہمارے گذشتہ بیان کے مطابق کانگو کے مسئلہ سے سوڈان اور مصر کی خاص دلچسپی کی وجہ بھی سمجھ میں آ سکتی ہے۔ کہ کانگو کے دشمن میں وہاں ہمارے نہری پانی کی طرح ایک اور مسئلہ بھی درپیش ہے۔ بہر حال افریقی اور خاص کر مسلم ممالک کا اس طرح سوچنا قابل تعریف اور نتیجہ خیز ہے۔ افریقہ کی متفقہ رائے کو آسانی سے نہیں ٹھکرایا جاسکتا۔

جمال عبدالناصر وغیرہ سے کانگو کے مشرقی صوبہ کے خود مختار حکمران نے جو لومبا کا حامی ہے۔ فوجی امداد بھی طلب کی ہے۔ جس کو مدد دینے کی پیشکش چین، مشرقی جرمنی وغیرہ ملکوں نے کر دی ہے۔ اور جس نے معاملہ کو نازک تر بنا دیا ہے۔ مشرقی صوبہ کا دارالسلطنت سیٹنہ ویل ہے۔ جس کی قوج نے ایک دوسرے قریبی صوبہ کے فوجی اور سول افسروں کو بھی گرفتار کر لیا ہے۔ جو اس بات کی دلیل ہے کہ موبوتو کے مقابلہ میں اب لومبا کے حامیوں کا ایک مضبوط اڈہ قائم ہو چکا ہے۔

انڈونیشیا

دوسری طرف انڈونیشیا نے نیوگنی کا مسئلہ چھیڑ رکھا ہے۔ کہ اس پر ڈچ قوم دہلیتڈ والوں، کانگوئی حق نہیں ہے۔ مگر انڈونیشیا کو اقوام متحدہ سے اس سلسلہ میں پالیسی ہوتی اور اس نے روس سے اسلحہ کی امداد طلب کر لی ہے۔ اور وہ نیوگنی کے حصول کے لئے طاقت استعمال کرتے ہوئے ہیں۔ اللہ تعالیٰ اس کی مدد فرمائے۔ ہمارے خیال میں اقوام متحدہ کے ممبر ممالک کے باہمی تنازعات کو حل کرنے کیلئے ایک ٹھوس پالیسی ہونی چاہیئے تاکہ متعلقہ ممالک مجبور ہو کر اس طرح آئندہ جنگ آئندہ لاپرواہی اختیار کر کے مزید الجھنوں کا باعث نہ بن سکیں۔

سعودی عرب

عالم اسلام میں تازہ ترین اہم واقعہ سعودی حکومت میں انقلاب کا ہے۔ اللہ تعالیٰ کا ہزار ہزار شکر ہے کہ اسلام کے اس گہوارے میں یہ بے نظیر انقلاب بغیر کسی خون خرابے کے انجام پذیر ہوا۔ اس کے لئے نہ تو کسی کی نکیر پھوٹی اور نہ ہی ایچی ٹیشن ہوا۔ اس انقلاب کا مختصر حال یہ ہے کہ سلطان نجد و حجاز شاہ ابن سعود کی وفات کے بعد

(باقی ملتا ہے)

احادیث الرسول صلی اللہ علیہ وسلم

جسم کی کھالوں کو قینچیوں سے کاٹا جاتا اور آج ان کو بہت سا ثواب اس کے بدلہ میں ملتا۔

بیماری گناہوں کا کفارہ ہے

عَنْ عَامِرِ التَّيْمِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا أَصَابَكَ السَّقَمُ ثُمَّ عَافَاكَ اللَّهُ عَزَّ وَجَلَّ مِنْهُ كَانَتْ كَفَّارَةً لِمَا مَضَى مِنْ ذُنُوبِهِ وَمَوْعِظَةً لَكَ فِيمَا يَسْتَقْبِلُ وَإِنَّ الْمُنَافِقَ إِذَا مَرَضَ ثُمَّ أُعْفِيَ كَانَ كَالْبُعِيدِ عَقْلَهُ أَهْلَكَ ثُمَّ أَرْسَلُوهُ فَلَمْ يَدِرْ لِمَ عَقَلُوهُ وَلِمَ أَرْسَلُوهُ فَقَالَ رَجُلٌ يَا رَسُولَ اللَّهِ وَمَا الْأَسْقَامُ وَاللَّهُ مَا مَرَضْتُ قَطُّ فَقَالَ قُمْ عَنَّا فَاسْتِمْتَ مِنَّا - رواه أبو داود -

ترجمہ:- حضرت عامر راضیؓ کہتے ہیں کہ ایک مرتبہ رسول اللہ صلی اللہ علیہ وسلم نے بیماریوں کا ذکر فرمایا۔ اور اس سلسلہ میں کہا کہ مومن جب کسی بیماری میں مبتلا ہوتا ہے اور پھر خدا اس کو صحت عطا فرماتا ہے تو یہ بیماری اس کے سابقہ گناہوں کا کفارہ ہوتی ہے اور آئندہ کے لئے اس کو نصیحت عبرت۔ اور منافق جب بیمار ہوتا ہے۔ پھر اس کو صحت دی جاتی ہے۔ تو وہ اس اونٹ کی مانند ہو جاتا ہے جس کو اس کے مالک نے باندھ دیا ہو اور پھر کھول دیا ہو۔ اونٹ کو اس کا سبب معلوم نہ ہو کہ کیوں اس کے مالک نے اس کو باندھا اور کیوں چھوڑ دیا۔ ایک شخص نے آپ کا بیان سن کر کہا۔ یا رسول اللہ! بیماریاں کیا چیز ہیں خدا کی قسم میں تو کبھی بیمار نہیں ہوا۔ آپ نے فرمایا۔ ہماری جماعت میں سے اٹھ کھڑا ہو۔ تو ہم میں سے نہیں ہے۔

مریض کی ولداری کرو!

عَنْ أَبِي سَعِيدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا دَخَلْتُمْ عَلَى الْمَرِيضِ فَنَفْسُوا لَهُ فِي أَجَلِهِ فَإِنَّ ذَلِكَ لَا يَزِدُّ شَيْئًا وَ يَطْغِيبُ بِنَفْسِهِ - رواه الترمذی و ابن ماجہ -

ترجمہ:- حضرت ابو سعیدؓ کہتے ہیں رسول اللہ صلی اللہ علیہ وسلم نے فرمایا کہ جب تم کسی مریض کی مزاج پرسی کو جاؤ تو اسکو تسکین دو اور اس کے رنج و غم کو دور کرو یہ تسکین و تسفی اگرچہ حکم الہی کو نہیں روکتی لیکن مریض کے دل کو ضرور خوش کر دیتی ہے۔

رسول اللہ صلی اللہ علیہ وسلم نے مسلمان مرد اور مسلمان عورت کو ہمیشہ اس کی ذات اس کے مال اور اس کی اولاد میں مصیبت و بلا پہنچتی رہتی ہے۔ یہاں تک کہ وہ خدا سے جا ملتا ہے گناہوں سے پاک۔

ابتلا پر صبر کا بیان

عَنْ مُحَمَّدِ بْنِ خَالِدٍ السَّعْمَانِيِّ عَنْ أَبِيهِ عَنْ جَدِّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الْعَبْدَ إِذَا سَبَقَتْ لَهُ مِنَ اللَّهِ مَنَازِلَةٌ لَمْ يَبْلُغْهَا بِعَمَلِهِ ابْتِلَاءُ اللَّهِ فِي جَسَدِهِ أَوْ فِي مَالِهِ أَوْ فِي وَلَدِهِ ثُمَّ صَبَرَهُ عَلَى ذَلِكَ حَتَّى يَبْلُغَهُ الْمَنَازِلَةُ الَّتِي سَبَقَتْ لَهُ مِنَ اللَّهِ - رواه أحمد و أبو داود -

ترجمہ:- حضرت محمد بن خالد السعمانیؓ اپنے والد سے اور وہ اپنے والد سے روایت کرتے ہیں۔ رسول اللہ صلی اللہ علیہ وسلم نے فرمایا کہ جب خدا کے ہاں کسی بندہ کے لئے کوئی ایسا مرتبہ مقرر کیا جاتا ہے کہ وہ اپنے اعمال صالحہ سے اس کو حاصل نہیں کر سکتا۔ تو خدا اس کو جسمانی، مالی اور بال بچوں سے متعلق ابتلا و مصیبت میں مبتلا کر دیتا ہے۔ یعنی یا تو وہ بیمار ہوتا ہے۔ یا اس کا مال ضائع ہوتا ہے یا اولاد کو نقصان پہنچتا ہے۔ پھر اس کو خدا اس پر صبر عطا کرتا ہے۔ یہاں تک کہ وہ اس کو اس مرتبہ پر پہنچا دیتا ہے۔ جو اس کے لئے مقرر کیا گیا ہے۔

ابتلا و مصیبت کا ثواب

عَنْ جَابِرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْمَ الْقِيَمَةِ حِينَ يُعْطَى أَهْلُ الْبَلَاءِ الثَّوَابَ كَوَ أَنْ جُلُودَهُمْ كَانَتْ قَرَضَتْ فِي الدُّنْيَا بِالْمَقَارِئِ - رواه الترمذی -

ترجمہ:- حضرت جابرؓ کہتے ہیں کہ رسول اللہ صلی اللہ علیہ وسلم نے فرمایا ہے کہ جب قیامت کے دن ان لوگوں کو زیادہ ثواب دیا جائے گا جو دنیا میں مصیبت و بلا میں مبتلا رہے تھے۔ تو وہ لوگ جو دنیا میں امن و عافیت سے رہے تھے۔ اس کی ہرزو کریں گے۔ کہ کاش دنیا میں ان کے

بھلے آدمیوں کو دنیا ہی میں سزا مل جاتی ہے

عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا أَرَادَ اللَّهُ بِعَبْدِهِ الْخَيْرَ عَجَّلَ لَهُ الْعُقُوبَةَ فِي الدُّنْيَا وَإِذَا أَرَادَ اللَّهُ بِعَبْدِهِ الشَّرَّ أَمْسَكَ عَنْهُ بِذَنْبِهِ حَتَّى يُؤَرَّفَ بِهِ يَوْمَ الْقِيَمَةِ - رواه الترمذی -

بڑی جزا بڑی مصیبت پر ملتی ہے

عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ عَظَمَ الْجَزَاءِ مَعَ عَظَمِ الْبَلَاءِ وَإِنَّ اللَّهَ عَزَّ وَجَلَّ إِذَا أَحَبَّ قَوْمًا ابْتَلَاهُمْ فَمَنْ رَضِيَ فَلَهُ الرِّسَالَةُ وَمَنْ سَخَطَ فَلَهُ السَّخَطُ - رواه الترمذی و ابن ماجہ -

ترجمہ:- حضرت انسؓ کہتے ہیں۔ فرمایا رسول اللہ صلی اللہ علیہ وسلم نے بڑی جزا بڑی بلا کے ساتھ ہے۔ چنانچہ خداوند تعالیٰ جب کسی قوم کو محبوب قرار دیتا ہے تو اس کو مصیبت میں مبتلا کر دیتا ہے۔ پس جو شخص مصیبت اور بلا پر خوش رہا۔ اس کے لئے خدا کی رضا مندی ہے۔ اور جو شخص ناراض ہو۔ اس کے لئے خدا کی ناراضی ہے۔

مصیبت و بلا کا بیان

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَزَالُ الْبَلَاءُ بِالْمُؤْمِنِ أَوِ الْمُؤْمِنَةِ فِي نَفْسِهِ وَمَالِهِ وَوَلَدِهِ حَتَّى يَلْقَى اللَّهَ وَ مَا عَلَيْهِ مِنْ خَطِيئَةٍ رَفَاةٍ التَّوَمِيذِيُّ وَ رَوَى مَالِكٌ نَحْوَهُ وَ قَالَ التَّوَمِيذِيُّ هَذَا حَدِيثٌ حَسَنٌ صَحِيحٌ -

ترجمہ:- حضرت ابو ہریرہؓ نے کہا۔ فرمایا

حُطْبَةُ يَوْمِ الْجُمُعَةِ اَرَجَبُ الْمَرْجَبِ ۱۳۸۰ھ مطابق ۳۰ ستمبر ۱۹۶۰ء

از: جناب شیخ التفسیر حضرت مولانا احمد علی صاحب مدظلہ العالی دروازہ شیر النور لاہور

بِسْمِ اللّٰهِ الرَّحْمٰنِ الرَّحِیْمِ الْحَمْدُ لِلّٰهِ وَكَفَى اَسْلَمًا عَلَى الْعِبَادَةِ الَّذِیْنَ اصْطَفَا

قرآن مجید کے نقطہ نگاہ اندھوں کی دو قسمیں ہیں

پہلی قسم:- ظاہر کے اندھے۔ جو لوگ آنکھوں سے معذور ہیں۔

دوسری قسم:- باطن کے اندھے۔ جو لوگ گزشتہ قوموں میں انبیاء علیہم السلام کی مخالفت تادم مرگ کرتے رہے۔ اور ہلاک ہوئے۔

اب بھی اندھوں کی دونوں قسمیں

مَوْجُودِہِیْنَ

پہلی قسم کے لوگوں کی ہدایت بذریعہ قرآن مجید ممکن ہے۔ جیسے ابن ام مکتوم نابینے تھے اور صحابہ کرام میں سے ہیں۔ دوسری قسم کے اندھے کی مثال جیسے ابولہب۔ جہنم رسید ہوتا منظور کیا۔ پر ایمان نہیں لیا۔

قرآن مجید سے ہدایت پانچواں کی مثال

وَمَنْ كَانَ فِي هَذِهِ اَعْمٰی فَهُوَ فِي الْاٰخِرَةِ اَعْمٰی وَاَصْلُ سَبِیْلًا ۝

سورۃ بنی اسرائیل رکوع ۵ پارہ ۵۱

ترجمہ:- اور جو کوئی اس جہان میں اندھا رہا۔ تو وہ آخرت میں بھی اندھا ہوگا۔ اور راستہ سے بہت دور ہٹا ہوا۔

حاصل

یہ نکلا۔ کہ جو شخص یہاں باطن کا اندھا رہا۔ وہ آخرت میں بھی صحیح راستہ سے بہت دور ہوگا۔ اَللّٰهُمَّ لَا تَجْعَلْنَا مِنْهُمْ بِفَضْلِكَ وَكَرَمِكَ يَا اِلٰهَ الْعَالَمِیْنَ۔

ایک گزشتہ قوم کے اندھا سہتے کا

واقعہ

لَقَدْ اَرْسَلْنَا نُوحًا اِلٰی قَوْمِهِ فَقَالَ لِقَوْمِ اعْبُدُوا اللّٰهَ مَا لَكُمْ مِنْ اِلٰهٍ غَيْرُهُ ۙ اِنِّیْۤ اَخَافُ عَلَیْكُمْ عَذَابَ یَوْمٍ عَظِیْمٍ ۝ قَالَ الْمَلَاُ مِنْ قَوْمِهِ اِنَّا لَنَرٰكَ فِیْ ضَلٰلٍ مُّبِیْنٍ ۝ قَالَ

جھٹلاتے تھے۔ انہیں غرق کر دیا۔ بے شک وہ لوگ اندھے تھے۔

ظاہر کے اندھے نہیں تھے

بلکہ حضرت نوح علیہ السلام کی قوم کے غرق ہونے والے باطن کے اندھے تھے۔ اسی طرح خدا تعالیٰ کی طرف سے جو حق آیا۔ اسے نہیں پہچانا اور نہ پہچاننے کے باعث اندھوں نے حق کی مخالفت کی اور لعنت کی موت سے مرے۔ باطن کی اندھی ہونے والی قومیں اسی جرم کے باعث صفحہ ہستی سے مٹا دی گئیں۔

دوسری مثال قوم ثمود کا باطن میں

اندھا ہونا

وَاَمَّا ثَمُوْدُ فَهَدٰی یٰھُمْ فَاسْتَعْجَبُوْا اَلَعٰی عَلٰی الْھٰدِیْ فَاَخَذَ ثَمُوْدُ صٰحِقَةً ۝ اَلْعَدَاۤءِ اِبِی الْمُنُوْنِ بِمَا كَانُوْا یَكْسِبُوْنَ ۝ وَتَجَیْنَا الَّذِیْنَ اٰمَنُوْا وَكَانُوْا یَتَّقُوْنَ ۝ (سورۃ النمل ۲۷ پ ۲۷)

ترجمہ:- اور وہ جو قوم ثمود تھی۔ ہم نے انہیں ہدایت کی۔ سو انہوں نے گمراہی کو بمقابلہ ہدایت کے پسند کیا۔ پھر انہیں ذلیل کرنے والے عذاب نے آ لیا۔ ان کے اعمال کے سبب سے۔ اور جو لوگ ایمان لائے اور ڈرتے رہتے تھے۔ ہم نے انہیں بچا لیا۔

تیسری مثال

رسول اللہ صلی اللہ علیہ وسلم کے زمانہ کے کافروں کا اندھا ہونا

قُلْ لَا یَعْلَمُ مَنْ فِی السَّمٰوٰتِ وَالْاَرْضِ الْغِیْبَ اِلَّا اللّٰهُ ۙ وَمَا یَشْعُرُوْنَ اَنَّا نُبْعَثُوْنَ ۝ بَلِ اَدْرٰکَ عِلْمُھُمْ فِی الْاٰخِرَةِ ۙ قُلْ بَلْ ھُمْ فِیْ شَکٍّ مِّمَّا لَا بَلْ ھُمْ عَنْھَا عَمُوْنَ ۝ (سورۃ النمل ۲۷ پ ۲۷)

ترجمہ:- کہہ دے اللہ کے سوا آسمانوں اور زمین میں کوئی بھی غیب کی بات نہیں جانتا۔ اور انہیں اس کی خبر نہیں کہ کب اٹھائے جائیں گے۔ بلکہ آخرت کے معاملہ میں تو ان کی سمجھ گئی گزری ہے۔ بلکہ وہ اس سے شک میں ہیں۔ بلکہ وہ اس سے اندھے ہی ہیں۔

اندھے

ظاہری آنکھوں کے نہیں۔ بلکہ باطن کے اندھے ہیں۔ اس لئے انہیں اندھا کہا گیا ہے۔

لِقَوْمٍ لَّیْسَ بِیْ ضَلٰلَۃٍ وَّ لَیْسَ رَسُوْلٌ مِّنْ رَّبِّ الْعٰلَمِیْنَ ۝ اَلِیَعْلَمُ رَسُوْلٌ رَّبِّیْ وَاَنْتُمْ لَكُمْ وَاَعْلَمُ مِنَ اللّٰهِ مَا لَا تَعْلَمُوْنَ ۝ اَوْ حٰجِبْتُمْ عَنْ جَاۤءِ كُمْ ذِکْرٌ مِّنْ رَّبِّكُمْ عَلٰی رَجُلٍ مِّنْکُمْ لَیْسَ بِرَکْمٍ وَّلَیْتَقُوْا وَلَعَلَّکُمْ تَرْحَمُوْنَ ۝ فَکَذَّبُوْهُ فَاَرْجٰیْھُ ۙ وَالَّذِیْنَ مَعَهُ فِی الْفَلَکِ وَ اَخْرَجْنَا الَّذِیْنَ کَذَّبُوْا بِاٰیٰتِنَا ۙ اِنَّھُمْ کَانُوْا قَوْمًا مَّحْمُوْمِیْنَ ۝ (سورۃ الاعراف ۷۴ پ ۷۵)

ترجمہ:- البتہ تحقیق نوح علیہ السلام کو ہم نے اس کی قوم کی طرف بھیجا۔ پس اس نے کہا۔ اے میری قوم اللہ تعالیٰ کی بندگی کرو۔ اس کے سوا تمہارا کوئی معبود نہیں۔ میں تم پر بڑے دن کے عذاب سے ڈرتا ہوں۔ اس کی قوم کے سرداروں نے کہا۔ ہم تجھے صریح گمراہی میں دیکھتے ہیں۔ فرمایا۔ اے میری قوم میں ہرگز گمراہ نہیں ہوں۔ لیکن میں جہان کے پروردگار کی طرف سے بھیجا ہوا ہوں۔ اور تمہیں اپنے رب کے پیغام پہنچاتا ہوں۔ اور تمہیں نصیحت کرتا ہوں۔ اور اللہ کی طرف سے وہ باتیں جانتا ہوں جو تم نہیں جانتے۔ کیا تمہیں اس بات سے تعجب ہوا۔ کہ تمہارے رب کی طرف سے تم ہی میں سے ایک مرد کی زبان سے تمہارے پاس نصیحت آئی ہے۔ تاکہ وہ تمہیں ڈراتے اور تاکہ تم پر ہیزگار ہو جاؤ اور تاکہ تم رحم کئے جاؤ۔ پھر انہوں نے اسے جھٹلایا۔ پھر ہم نے اسے اور اس کے ساتھیوں کو کشتی میں بچا لیا۔ اور جو ہماری آیتوں کو

چوتھی مثال

وَمَنْ كَانَ فِي هَذِهِ أَعْمَىٰ
فِي الْآخِرَةِ أَعْمَىٰ وَأَضَلُّ سَبِيلًا ۝ دسورہ
بنی اسرائیل ۲۷ پ ۱۵۱۔

ترجمہ:- اور جو کوئی اس جہان میں اندھا رہا۔ تو وہ آخرت میں بھی اندھا ہوگا۔

یہاں بھی

باطن کے اندھے مراد ہیں نہ کہ ظاہر کے اندھے۔ کیونکہ ظاہر کا اندھا ہونا ہدایت پر آنے سے مانع نہیں ہوتا۔ جیسے رسول اللہ صلی اللہ علیہ وسلم کے صحابہ کرام میں ابن مکتوم رضی اللہ تعالیٰ عنہ بظاہر نابینا تھے۔ اور رسول اللہ صلی اللہ علیہ وسلم کے سچے صحابہ کرام میں سے تھے۔

لہذا

معلوم ہوا کہ ظاہر کا اندھا ہونا مانع ہدایت نہیں ہے۔

پانچویں مثال

صَلِّ بِكُمْ عَجَىٰ فَهُمْ لَا يَنْجِعُونَ

دسورہ البقرہ ۶ پ ۱۷۱۔

ترجمہ:- بہرے، گونگے، اندھے ہیں سو وہ نہیں لوٹیں گے۔

ان

کا بہرہ ہونا۔ گونگا ہونا۔ اندھا ہونا۔ ظاہر میں نہیں تھا۔ مطلب یہ ہے کہ اگرچہ کان تو ہیں۔ مگر کانوں سے نفع نہیں اٹھاتے۔ جیسے بہرہ ہو۔ باتیں تو کرتے ہیں۔ مگر حق کی بات کا منہ سے اظہار نہیں کرتے۔ جیسے آدمی گونگا ہو تو بول نہیں سکتا۔ اندھا ہو تو دیکھ ہی نہیں سکتا۔ یہ لوگ حق کی چیز دیکھتے تو ہیں۔ مگر بیان نہیں کرتے۔ جیسے اندھا بیان نہیں کر سکتا۔

چھٹی مثال

وَمَا آنتَ بِهَدَىٰ أَعْمَىٰ عَنْ
ضَلَالَتِهِمْ ۖ إِنَّ تَسْمِعُ الْأَمَنَ يُؤْمِنُ
بِآيَاتِنَا فَهُمْ مُسْلِمُونَ ۝ دسورہ النمل
رکوع ۱۱ پارہ ۲۱۷۔

ترجمہ:- اور نہ تو اندھوں کو ان کی گمراہی دور کر کے ہدایت کر سکتا ہے۔ تو ان ہی کو سنا سکتا ہے جو ہماری آیتوں پر ایمان لائیں۔ سو وہی مان بھی لیتے ہیں۔

مذکورہ الصبر آیت

میں باطن کے اندھوں کا ذکر ہے کہ ان کو باطن کے اندھا ہونے کے سبب سے

ہدایت ہو ہی نہیں سکتی۔ آپ ان لوگوں کو سمجھا سکتے ہیں جو ایماندار ہوں۔ خواہ ظاہر کے اندھے ہوں۔ کیونکہ ایمان لانے کے باعث ان کی باطن کی آنکھیں اندھی نہیں رہیں۔

ساتویں مثال

قَوْلُهُ تَعَالَى: - وَمَا يَسْتَوِي الْأَعْمَىٰ
وَالْبَصِيرُ ۝ دسورہ الفاطر ۳۷ پ ۲۲۷۔

ترجمہ:- اور اندھا اور دیکھنے والا برابر نہیں ہے۔

حضرت مولانا شبیر احمد صاحب رحمۃ اللہ کا حاشیہ

”یعنی مومن جس کو اللہ (تعالیٰ) نے دل کی آنکھیں دی ہیں۔ حق کے اُجالے اور وحی الہی کی روشنی میں بے کھٹکے راستہ طے کرتا ہوا جنت کے باغوں اور رحمت الہی کے سایہ میں جا پہنچتا ہے۔ کیا اس کی برابری وہ کافر کر سکے گا۔ جو دل کا اندھا اوہام و اصواء کی اندھیروں میں بھٹکتا ہوا جہنم کی آگ اور اس کی جھلس دینے والی لوؤں کی طرف بے تحاشا چلا جا رہا ہے۔ ہرگز نہیں۔ ایسا ہو۔ تو یوں سمجھو کہ مردہ اور زندہ برابر ہو گیا۔ فی الحقیقت مومن اور کافر میں اس سے بھی زیادہ تفاوت ہے۔ جو ایک زندہ تندرست آدمی اور مردہ لاش میں ہوتا ہے۔ اصلی اور دائمی زندگی صرف روح ایمان سے ملتی ہے۔ بدون اس کے انسان کو ہزار مردوں سے بدتر مردہ سمجھنا چاہیے۔“

أَفَمَنْ يَخْلُقُ أَهْلًا مِّنْ دُونِكَ
رَبُّكَ الْحَقُّ مَنُّ هُوَ أَعْمَىٰ ۖ إِنَّمَا يَتَذَكَّرُ
أُولُو الْأَلْبَابِ ۚ الَّذِينَ يُؤْفُونَ
بِعَهْدِ اللَّهِ ۚ وَلَا يَنْقُصُونَ الْمِيثَاقَ ۚ
وَالَّذِينَ يَصِلُونَ مَا أَمَرَ اللَّهُ بِهِ
أَنْ يُوصَلَ وَيَخْشَوْنَ رَبَّهُمْ وَيَخَافُونَ
سُوءَ الْحِسَابِ ۚ وَالَّذِينَ صَبَرُوا
ابْتِغَاءَ وَجْهِ رَبِّهِمْ وَأَقَامُوا الصَّلَاةَ
وَأَنفَقُوا مِمَّا رَزَقْنَاهُمْ سِرًّا وَعَلَانِيَةً
وَيُذَرُّونَ بِالْحَسَنَةِ السَّيِّئَةِ ۚ أُولَٰئِكَ
لَهُمْ عُقْبَى الدَّارِ ۚ جَنَّاتٌ عَذْرَىٰ
يَدْخُلُونَهَا ۖ وَمَنْ صَلَحَ مِنْ آبَائِهِمْ
وَأَزْوَاجِهِمْ وَذُرِّيَّاتِهِمْ ۚ وَالْمَلَائِكَةُ
يَدْخُلُونَ عَلَيْهِمْ مِنْ كُلِّ بَابٍ ۚ

دسورہ الرعد ۲۱ پ ۱۱۱۔

ترجمہ:- بھلا جو شخص جانتا ہے۔ کہ تیرے رب سے تجھ پر جو کچھ اُترا ہے حق ہے

اس کے برابر ہو سکتا ہے۔ جو اندھا ہے۔ سمجھتے تو عقل والے ہی ہیں۔ وہ لوگ اللہ کے عہد کو پورا کرتے ہیں اور اس عہد کو نہیں توڑتے اور وہ لوگ جو ملاتے ہیں۔ جس کے ملانے کو اللہ نے فرمایا ہے۔ اور اپنے رب سے ڈرتے ہیں اور بُرے حساب کا خوف رکھتے ہیں اور وہ جہنموں نے اپنے رب کی رضا مندی کے لئے صبر کیا۔ اور نماز قائم کی اور ہمارے دیئے ہوئے میں سے پوشیدہ اور ظاہر خرچ کیا۔ اور برائی کے مقابلہ میں بھلائی کرتے ہیں۔ انہیں کے لئے آخرت کا گھر ہے۔ ہمیشہ رہنے کے باغ جن میں وہ خود بھی رہیں گے۔ اور ان کے باپ دادا اور بیویاں اور اولاد میں سے بھی جو نیکو کار ہیں۔ اور ان کے پاس فرشتے ہر دروازہ سے آئیں گے۔ وَمَا آنتَ بِهَدَىٰ أَعْمَىٰ عَنْ ضَلَالَتِهِمْ ۖ إِنَّ تَسْمِعُ الْأَمَنَ يُؤْمِنُ بِآيَاتِنَا فَهُمْ مُسْلِمُونَ ۝ دسورہ النمل ۶ پ ۱۷۱۔

آٹھویں مثال

وَالَّذِينَ لَا يَشْهَدُونَ الشُّرُكَ
وَإِذَا مَرُّوا بِاللَّغْوِ مَرُّوا كَلِمًا هَرَجًا
وَالَّذِينَ إِذَا ذُكِّرُوا بِآيَاتِ رَبِّهِمْ
لَمْ يَخَفُوا ۚ وَأَعْلَيْنَا صَاحِبَانَا ۚ وَالَّذِينَ
يَقُولُونَ رَبَّنَا هَبْ لَنَا مِنْ أَزْوَاجِنَا
وَذُرِّيَّتِنَا قُرَّةَ أَعْيُنٍ ۚ وَاجْعَلْنَا لِلْمُتَّقِينَ
إِمَامًا ۚ أُولَٰئِكَ يُجْزَوْنَ الْغُرْفَةَ
بِمَا صَبَرُوا وَيُفْقُونَ فِيهَا تَحْيَةً وَلَا
سَلَامًا ۚ خَالِدِينَ فِيهَا ۚ حَسَنَتْ
مُسْتَقَرًّا ۚ وَمَقَامًا ۚ دسورہ الفرقان ۶ پ ۱۱۱۔

ترجمہ:- اور جو بیہودہ باتوں میں شامل نہیں ہوتے۔ اور جب بیہودہ باتوں کے پاس سے گزریں۔ تو شریفانہ طور سے گزرتے ہیں۔ اور وہ لوگ جب انہیں ان کے رب کی آیتوں سے سمجھایا جاتا ہے۔ تو وہ بہرے اور اندھے ہو کر نہیں گرتے۔ اور وہ جو کہتے ہیں کہ اے ہمارے رب ہمیں ہماری بیویوں اور اولاد کی طرف سے آنکھوں کی ٹھنڈک عطا فرما۔ اور ہمیں پرہیزگاروں کا پیشوا بنا۔ یہی لوگ ہیں۔ جنہیں ان کے صبر کے بدلہ میں جنت کے بالا خانے دیئے جائیں گے۔ اور ان کا وہاں دعا اور سلام سے استقبال کیا جائے گا۔ اس میں ہمیشہ

مجلس کرامت منعقدہ جمعرات ۱۰ ارباب الحرب ۱۳۸۰ھ مطابق ۲۹ دسمبر ۱۹۶۰ء

آج ذکر کے بعد محمد و مناد مرشدنا حضرت مولانا احمد علی صاحب مدظلہ العالی نے مندرجہ ذیل تقریر فرمائی

عبدیت کی ذمہ داریاں

بِسْمِ اللَّهِ الرَّحْمَنِ الرَّحِيمِ الْحَمْدُ لِلَّهِ وَكَفَى سَلَامًا عَلَى عِبَادِهِ الَّذِينَ اصْطَفَى آمَنَّا

آج

کا اصل مضمون یہ ہے۔ ارشاد باری تعالیٰ ہے۔ قَاعْبُدْ رَبَّكَ حَتَّىٰ يَأْتِيَكَ الْيَقِينُ ۝ سورة الحجر ۱۰۔ ترجمہ: اپنے رب کی عبادت کرتا ہو کہ تجھے موت آجائے۔

عبادت کے کئی درجے ہیں

عَنْ رَابِعِ بْنِ عُمَرَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَيْنِي الْأِسْلَامَ عَلَى خَمْسٍ... شَهَادَةً أَنَّ لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ وَاقَامَ الصَّلَاةَ وَآتَى الزَّكَاةَ وَحَلَّمَ مَنَاصِكَ مَتَّفِقٌ عَلَيْهِ۔

ترجمہ: حضرت ابن عمر رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ اسلام کی بنیاد پانچ چیزوں پر رکھی گئی ہے۔

۱۔ اس امر کی گواہی دینا کہ خدا تعالیٰ کے سوا کوئی معبود نہیں۔ اور محمد خدا کے بندے اور رسول ہیں۔

۲۔ نماز پڑھنا (۳) زکوٰۃ دینا (۴) حج کرنا (۵) اور رمضان شریف کے روزے رکھنا۔ یہ تو ہر کہ وہم پر لازم ہیں۔ ان کے علاوہ عبادت کے دوسرے درجے یعنی فرائض عبدیت بھی ہیں۔ مثلاً ایک عالم علم پڑھ کر آیا ہے۔ حبیب دیکھتا ہے کہ لوگ جہالت میں پھنس کر گناہ کر رہے ہیں۔ تو اس کو روکنا پڑتا ہے۔ ایک آدمی شادی شدہ ہے تو بیوی کی ضرورت کی نگہداشت اس کے ذمہ ہے۔ اگر بیوی دیندہ نہیں ہے تو اس کو دین سکھانا فرض ہے۔ ارشاد باری تعالیٰ ہے:۔

يَا أَيُّهَا الَّذِينَ آمَنُوا قُوا أَنْفُسَكُمْ وَآهْلِيكُمْ نَارًا ۚ دِينَ سُوْرَةِ التَّحْرِيمِ ۱۴۔ ترجمہ: اے ایمان والو! اپنے آپ کو

آپ حضرت کو یاد ہو گا کہ کئی دفعہ وہ حدیث سنا چکا ہوں کہ اس مجلس میں شریک ہونے والوں کے لئے خوشخبری ہے کہ اللہ تعالیٰ سب کو بخش دیتا ہے۔ اللہ تعالیٰ ہم سب کو نیک نیت سے شامل ہونے کی توفیق عطا فرمائے اور سب کی مغفرت فرما دے۔ آمین!

اصل مضمون

شروع کرنے سے پہلے بدعت اور سنت میں کیا فرق ہے، عرض کرنا چاہتا ہوں۔ سنت وہ ہے جو حضور صلی اللہ علیہ وسلم نے صحابہ کرام کو سکھائی ہے۔ رسول اللہ صلی اللہ علیہ وسلم نے جو کام خود کیا یا صحابہ کرام کو سکھایا۔ وہ ساری امت کے ذمہ ضروری ہے۔ اور یہ سنت ہے۔ بدعت یہ ہے کہ ایک نئی چیز ایجاد کر کے اس کو جزو دین بنایا جائے۔ مثلاً ہمارے ہاں مجلس ذکر میں شامل ہونے والوں پر ہم طعن نہیں کرتے کہ فلاں کیوں شریک نہیں ہوتا۔ ہم کسی کو مجبور نہیں کرتے کہ وہ مجلس ذکر میں ضرور شامل ہو۔ خود بخود اتفاق سے کوئی آکر بیٹھ جائے تو اس کو بدعت نہیں کہتے۔ بدعت تب بنتی ہے کہ نئی چیز ایجاد کی جائے اور ساری امت کے لئے لازمی قرار دیا جائے اور جو نہ کرے اس پر طعن کیا جائے۔

نبی کریم صلی اللہ علیہ وسلم

کے زمانہ میں دین مکمل ہو چکا ہے۔ ارشاد باری تعالیٰ ہے:۔ الْيَوْمَ اكْمَلْتُ لَكُمْ دِينَكُمْ ۝ سورة المائدہ رکوع ۵ پارہ ۱۱۔ ترجمہ: آج میں تمہارے لئے تمہارا دین پورا کر چکا۔

صدقیانے کرام کے چاروں طریقے نقشبندی۔ سہروردی۔ چشتی۔ قادری نئے ہیں۔ لیکن بدعت نہیں ہیں۔ ہماری مجلس میں کوئی آکر شامل ہو یا نہ ہو۔ ہم کسی کو مجبور نہیں کرتے۔

رہنے والے ہوں گے۔ ٹھہرنے اور رہنے کی خوب جگہ ہے۔

نویں مثال

أَفَأَنْتَ تَسْمِعُ الصُّمَّ أَوْ تَبْصُرُ الْبُصْرَ وَ مَنْ كَانَ فِي ضَلَالٍ مُّبِينٍ ۝ سورة الزمر ۶ پارہ ۲۵۔

ترجمہ: پس کیا آپ بہروں کو سنا سکتے ہیں۔ یا اندھوں کو راہ دکھا سکتے ہیں۔ اور انہیں جو صریح گمراہی میں ہیں۔

ہمارے

اس آیت میں حق کے سننے سے جن کے کان بہرے ہیں۔ یا دلائل حق دیکھنے سے نا آشنا ہیں۔ کیا آپ حق ان کو دکھا یا سنا سکتے ہیں۔

ایسے لوگوں سے ہم بدلہ منہ موڑنے کا لے سکتے ہیں

فَأَمَّا تَذَاهِبْنَ بِكَ فَإِنَّا مِنْهُمْ مُنْتَقِمُونَ ۝ أَوْ نُرِيكَ الَّذِي وَعَدْنَا ۚ فَإِنَّا عَلَيْهِمْ مُّقْتَدِرُونَ ۝ سورة الزمر ۶ پارہ ۲۵۔

ترجمہ: پس اگر ہم آپ کو دنیا سے اٹھا لیں۔ تو بھی ہم ان سے بدلہ لیں گے یا اگر ہم آپ کو وہ دکھا بھی دیں جس کا ہم نے ان سے وعدہ کیا ہے۔ تو ہم ان پر قادر ہیں۔

وَ أَخِي دَعَوْنَا إِلَى الْحَيِّ لِلَّهِ رَبِّ الْعَالَمِينَ ۝

فلسفہ زکوٰۃ

زکوٰۃ کیوں فرض ہوئی؟ اسے کیوں اسلام کا ایک ضروری رکن قرار دیا گیا؟

قومی اور سیاسی نقطہ نگاہ سے اس کی ضرورت، اہمیت، طریق ادائیگی، مال کی تفصیل و تشریح، نصاب کا تقرر۔ غرضیکہ ہر وہ چیز جس کا جاننا ہر مسلمان کے لئے نہایت ضروری ہے۔ اس میں بالتفصیل درج ہے صرف پانچ نئے پیسے کا کٹ برائے محصول ڈاک بھیج کر

مفت طلب کریں ملنے کا پتہ:۔

ناظم انجمن خدام الدین لاہور

اور اپنے گھر والوں کو دوزخ سے بچاؤ۔
اگر خود سکھا سکتے ہو تو دین خود سکھاؤ۔
ورنہ کسی عالم دین کے پاس لے جا کر دین
سکھاؤ۔ اگر بیوی غلطی کرے گی تو یہ مجرم ہے
اس کا فرض ہے کہ وہ بیوی کو سمجھائے۔ اور
خلافت شرع نہ کرنے دے۔

بیٹی کو تعلیم دینا

بھی باپ کا فرض ہے کہ اسے صحیح ٹھکانے
پر پہنچائے۔ بیوی پر تشدد کرنا ظلم ہے۔
بعض آدمی خود تو ہوٹلوں میں کھانے اڑاتے
ہیں اور بیوی کو ایک آنہ دے کر کہتے ہیں
کہ وال منگا کر کھا لینا۔ یہ ظلم ہے کمزوروں
کے ساتھ نیک سلوک کرنا چاہیئے۔ حدیث
شریف میں ہے:-

عَنْ عَائِشَةَ قَالَتْ قَالَ رَسُولُ
اللَّهِ صَلَّى اللَّهُ عَلَيْهِ وَسَلَّمَ خَيْرُكُمْ
خَيْرُكُمْ كَاهِلُهُمْ وَ أَنَا خَيْرُكُمْ لِأَهْلِي
ادکا قال۔

ترجمہ:- حضرت عائشہؓ کہتی ہیں رسول اللہ
صلی اللہ علیہ وسلم نے فرمایا ہے۔ تم میں بہتر
آدمی وہ ہے جو اپنے اہل و عیال کے ساتھ
بہترین سلوک کرے اور میں اپنے اہل و عیال
میں تم سب سے بہترین ہوں۔

مذکورہ ذمہ داریاں شادی شدہ کے لئے
ہیں۔ جو شخص شادی شدہ نہیں ہے۔ اس کے
ذمہ یہ فرض نہیں ہے۔ تمہاری جان تب
چھوٹے گی۔ جب بیٹے بھی دین کی تعلیم پائینگے۔
بیٹیوں اور بیٹیوں کا حق ادا کرنا ہو گا۔ ورنہ
قیامت کے دن بے دین اولاد مال باپ
پر لعنت کرے گی۔ کہے گی:-

وَقَالُوا رَبَّنَا إِنَّا أَطَعْنَا سَادَتَنَا
وَكَبَرْنَا فَأَنْتَلُونَا السَّيِّئَاتِ رَبَّنَا
أَتَيْتُكُمْ ضَعِيفِينَ مِنَ الْعَذَابِ وَالْعَنْتِ
لَعْنًا كَبِيرًا ۝ دسورۃ الاعراف ۸۶ پ ۲۲۔

ترجمہ:- اور کہیں گے اے ہمارے
پروردگار ہم نے اپنے سرداروں اور بڑوں
کا کہا مانا۔ سو انہوں نے ہمیں گمراہ کیا۔ اسے
ہمارے رب انہیں دو گنا عذاب دے اور
ان پر بڑی لعنت کر۔

دیہاں بڑوں سے مراد ماں اور باپ ہیں،
یعنی ہم نے ابا اور اماں کا کہا مانا۔ اور
انہوں نے ہمیں دین سے بے بہرہ رکھا۔
انہیں ڈبل سزا دینا۔

عبدیت کے فرائض

اور ذمہ داریاں کماحقہ ادا کرنا ضروری ہے

اگر ماں باپ زندہ ہیں تو اول مال باپ کی
اطاعت اور پھر بیوی بچوں کی ضروریات
نان نفقہ تعلیم و تربیت کرنا۔ صلہ رحمی کرنا۔
ایک شخص مال کو سناٹا ہے اور باپ کو
تنگ کرتا ہے تو یہ عبدیت کے فرائض
ادا نہیں کرتا۔ قطع رحمی کرنا بھی حرام ہے۔
عبدیت کی جتنی ذمہ داریاں خدا تعالیٰ
کی طرف سے عاید شدہ ہیں سب کو
نبھانا ضروری ہے۔ فقط نماز پڑھنے
سے آدمی چھوٹ نہیں سکتا۔ مال باپ کو
سناٹے کا تو دوزخ میں جائے گا۔ حضور
صلی اللہ علیہ وسلم کا ارشاد ہے:-
هَذَا جَنَّتُكَ وَ تَارَكَ دَالِدِينَ هِيَ
تمہارے لئے جنت یا دوزخ ہیں۔

والدین کی اطاعت

اور مال بچوں کی پرورش و تربیت بھی عبدیت
میں داخل ہے۔ خاوند بیوی کی تمام ضروریات
کا کفیل ہوتا ہے اور باپ بچوں کی ضروریات
کا کفیل ہوتا ہے۔

انسان بننا آسان ہے

لیکن فرائض ادا کرنا بڑا ہی مشکل ہے۔ اللہ
ہم سب کو ذمہ داریاں نبھانے کی توفیق عطا
فرمائے۔ آمین۔

بیٹی کے لئے دیندار داماد کا انتخاب
کرنا۔ ورنہ بے دین داماد کا انجام بد بھی
تمہارے ذمہ ہو گا۔ دنیا میں آکر انسان
راحت نہیں پاتا۔ اگر احساس کرے تو شکنجہ
میں جکڑا ہوا ہے۔ نئی پود کو تو پتہ ہی نہیں
کہ مال باپ کے بھی حقوق ہیں۔ مائیں آ
کر شکایت کرتی ہیں کہ لڑکا کہا نہیں مانا۔
اولاد کی نالافتی میں ۹۹ فی صدی قصور مال
باپ کا ہے۔ اولاد کی تربیت نہ کی۔ تو
مجرم۔ مال باپ کا حق ادا نہ کیا تو مجرم
حضور صلی اللہ علیہ وسلم کا ارشاد ہے:-

عَنْ أَبِي هُرَيْرَةَ قَالَ قَالَ
رَسُولُ اللَّهِ صَلَّى اللَّهُ عَلَيْهِ وَسَلَّمَ
مَا مِنْ مَوْلُودٍ إِلَّا يُولَدُ عَلَى الْفِطْرَةِ
فَأَبَوَاءُ يَهُودِيَةٍ أَوْ نَصْرَانِيَةٍ أَوْ مَجَسَّانَةٍ
كَمَا تَنْتَجِمُ الْبَهِيمَةُ بِهَيْمَةٍ جَمْعَاءَ
هَلْ تَحْسُوتُ فِيهَا مِنْ جَذَعَاءُ ثُمَّ
يَقُولُ فِطْرَةَ اللَّهِ الَّتِي فَطَرَ النَّاسَ
عَلَيْهَا لَا تَبْدِيلَ لِخَلْقِ اللَّهِ ذَلِكَ
الدِّينُ الْقَيِّمُ۔ متفق علیہ

ترجمہ:- حضرت ابو ہریرہؓ نے بیان
کیا کہ رسول اللہ صلی اللہ علیہ وسلم نے فرمایا۔

کہ جو بچہ پیدا ہوتا ہے۔ اس کو فطرت پر
پیدا کیا جاتا ہے۔ یعنی اس میں دین حق
کو قبول کرنے کی صلاحیت ہوتی ہے۔
پس اس کے مال باپ یا تو اس کو یہودی
بنادیتے ہیں۔ یا نصرانی اور یا مجوسی جس
طرح ایک چوپایہ جانور کا مل چوپایہ بچہ دیتا
ہے۔ کیا تم اس میں کوئی نقص پاتے
ہو۔ اس کے بعد حضور صلی اللہ علیہ وسلم
نے یہ اہمیت پڑھی:-

فِطْرَةَ اللَّهِ الَّتِي فَطَرَ النَّاسَ
ترجمہ:- خدا تعالیٰ کی فطرت یہی ہے
جس پر اس نے لوگوں کو پیدا کیا ہے۔
خدا تعالیٰ کی پیدا کی ہوئی چیزوں یا مخلوق
میں کوئی تبدیلی نہیں ہو سکتی (اور) یہی
دین درست اور حق ہے۔ (بخاری و مسلم)

انگریزی تعلیم

میں والدین کی اطاعت کی ذمہ داری کا احساں
تو ہے ہی نہیں۔ تم نے اولاد کو دین سکھایا
ہی کب ہے۔

زندہ آمد از برائے بندگی
زندگی بے بندگی شرمندگی
ارشاد باری تعالیٰ ہے:-

وَمَا خَلَقْتُ الْجِنَّ وَالْإِنْسَ
إِلَّا لِيَعْبُدُونِ ۝ مَا أُرِيدُ مِنْكُمْ
دِينًا ۝ إِنَّا نُرِيدُ أَنْ يَمْلِكُنَا
إِنَّ اللَّهَ هُوَ الرَّزَّاقُ ذُو الْقُوَّةِ الْمَتِينِ
دسورۃ الذریت ۳۶ پ ۲۷۔

ترجمہ:- اور میں نے جن اور انسان کو
جو بنایا ہے تو صرف اپنی بندگی کے لئے۔
میں ان سے کوئی روزی نہیں چاہتا ہوں
اور نہ ہی چاہتا ہوں کہ وہ مجھے کھلائیں۔
بیشک اللہ ہی بڑا روزی دینے والا بڑا
طاقت والا ہے۔

ان کو عبادت سکھا دیجئے۔ بھوک لگی
تو کچھ نہ کچھ محنت کر کے روٹی خود کھا کر کھا
لیں گے۔ اگر اولاد کو دین نہ سکھایا اور دنیا
کمانا سکھایا تو پھر یہ دین کبھی نہ سیکھیں گے
اور دین کا پتہ قبر میں لگے گا۔ اللہ تعالیٰ
آپ حضرات کو ذمہ داریاں سمجھنے کی توفیق
عطا فرمائے اور سب احکام کی تعمیل کرنے
کی توفیق عطا فرمائے۔ آمین!

الغرض

مال باپ کو راضی رکھو۔ هَلْ جَزَاءُ
الْإِحْسَانِ إِلَّا الْإِحْسَانُ ۝ دسورۃ
الرحمن پ ۳۶۔ (باقی ص ۱۱ پر)

جناب محمد شفیع عمر الدین صاحب (سائنس)

انتہائی احکام

(۲)

(۲۰) حلال چیزوں کو حرام نہ کرو

يَا أَيُّهَا الَّذِينَ آمَنُوا لَا تَحْرِمُوا
طَيِّبَاتِ مَا أَحَلَّ اللَّهُ لَكُمْ وَلَا
تَعْتَدُوا إِنَّ اللَّهَ لَا يُحِبُّ الْمُعْتَدِينَ
(المائدہ آیت ۸۷)

ترجمہ ۱۔ اے ایمان والو! ان مستحری چیزوں کو حرام نہ کرو۔ جو اللہ نے تمہارے لئے حلال کی ہیں۔ اور حد سے نہ بڑھو بیشک اللہ حد سے بڑھنے والوں کو پسند نہیں کرتا۔ یعنی (۱) حلال اور پاک کھانے پینے کی چیزیں حدود شرعی سے تجاوز کر کے اپنے اوپر حرام نہ کر لے۔

(۲) جائز ملبوسات کو نہ چھوڑے۔

(۳) نکاح سے اعراض نہ کرے۔

ان امور میں بدعت اور رہبانیت کو دخل انداز نہ ہونے دے۔ ہر معاملے میں سنت رسول اللہ صلی اللہ علیہ وسلم کو ملحوظ رکھے۔

(۲۱) مشرک کے ساتھ نکاح نہ کرو

وَلَا تَنْكِحُوا الْمُشْرِكِينَ حَتَّى
يُؤْمِنُوا - (البقرة - آیت ۲۲)

ترجمہ ۱۔ اور مشرک عورتیں جب تک ایمان نہ لائیں نکاح نہ کرو۔

۲) وَلَا تَنْكِحُوا الْمُشْرِكِينَ حَتَّى
يُؤْمِنُوا (البقرة آیت ۲۲)

ترجمہ ۲۔ اور مشرک مردوں سے نکاح نہ کرو۔ یہاں تک کہ وہ ایمان لائیں۔

اس آیت میں دو حکم ہیں۔ ایک یہ کہ کافر مردوں سے مسلمان عورت کا نکاح نہ کیا جاوے۔ سو یہ حکم تو اب بھی باقی ہے۔ حتیٰ کہ مرد کے کافر اور عورت کے مسلمان ہونے کی صورت میں پہلا نکاح جائز بھی نہیں رہ سکتا۔ مثلاً کوئی مسلمان مرد نعوذ باللہ کافر ہو جاوے اور اس کے نکاح میں پہلے سے کوئی مسلمان عورت تھی۔ نکاح فوراً ٹوٹ جاوے گا۔ اور یہ عورت عدت پوری کر کے دوسرے مرد

سے نکاح کر سکتی ہے۔

اور مثلاً کوئی کافر عورت بھلاہیت الہی مسلمان ہو جائے اور وہ پہلے کسی کافر مرد کے نکاح میں تھی اور وہ مرد اسلام قبول نہ کرے اسی وقت وہ نکاح ٹوٹ جاوے گا۔ اس میں اتنی تصریح ہے۔ اگر وہ جگہ دار السلام ہے تو مرد سے تصریحاً پوچھیں گے کہ تو اسلام قبول کرتا ہے یا نہیں۔ اگر وہ قبول کرے تو نکاح نہ ٹوٹے گا اور اگر انکار کر دے تو اب ٹوٹ جائے گا۔ اور اگر وہ جگہ دار الحرب ہے تو خاوند سے پوچھنے کی کوئی ضرورت نہیں۔ بلکہ عورت کے اسلام لانے کے بعد جب تک تین حیض گزر جائیں یا اگر حیض نہ آتا ہو تو جب تک تین عینے گزر جائیں اور اگر حاملہ ہو تو جب بچہ پیدا ہو جاوے اس شوہر کے نکاح سے باہر ہو جائیگی۔ اور ہر صورت میں نکاح ٹوٹنے کے بعد عدت واجب ہوگی۔ کذا فی الدر المختار و رد المختار۔

بہر حال جس وقت سے نکاح ٹوٹا ہے اس وقت سے عدت طلاق کی پوری کر کے دوسرے مرد سے نکاح کر سکتی ہے۔

اور جو اکثر لوگوں کی عادت ہے۔ کہ ایسی عورت کے مسلمان ہوتے ہی فوراً نکاح کر دیتے ہیں اور عدت واجبہ کو پورا نہیں کرتے محض ناجائز ہے اور یہ دوسرا نکاح صحیح نہیں ہوتا۔ غرض یہ ایک حکم آیت کا تو اس طرح باقی ہے۔

دوسرا حکم

یہ کہ مسلمان مرد کا کافر عورت سے نکاح نہ کیا جاوے۔ اس حکم میں دو جزو ہیں۔ ایک جزو یہ کہ وہ

کافر عورت کتابی

یعنی یہودی یا نصرانی نہ ہو اور کوئی مذہب رکھتی ہو۔ سو اس جزو میں بھی اس آیت کا حکم باقی ہے۔

چنانچہ

ہندو عورت یا آتش پرست عورت سے نکاح مسلمان کا نہیں ہو سکتا۔

دوسرا جزو

یہ کہ وہ کافر عورت کتابیہ ہو۔ یعنی یہودیہ یا نصرانیہ ہو۔ اس خاص جزو میں اس آیت کا حکم باقی نہیں۔ بلکہ ایک آیت مائدہ میں اس مضمون کی ہے کہ کتابی عورتوں سے نکاح درست ہے۔ سو اس آیت سے اس آیت کا یہ خاص جزو منسوخ ہو گیا۔ چنانچہ یہودیہ یا نصرانیہ سے نکاح درست ہو جاتا ہے۔

بشرطیکہ

اسلام سے مرتد ہو کر یہودی یا نصرانی نہ ہوئی ہو۔

مسئلہ ۱:

گو کتابی عورت سے نکاح درست ہے لیکن اچھا نہیں۔ حدیث میں دیندار عورت کے حاصل کرنے کا حکم ہے۔ تو بد دین عورت کا حاصل کرنا اس درجہ ناپسند ہوگا۔

مسئلہ ۲:

جو قوم اپنی وضع و طرز سے اہل کتاب سمجھے جاتے ہوں۔ لیکن عقائد تحقیق کرنے میں کتابی ثابت نہ ہوں۔ اس قوم کی عورتوں سے نکاح درست نہیں۔ جیسے آج کل عموماً انگریزوں کو عام لوگ عیسائی سمجھتے ہیں حالانکہ تحقیق سے بعض بالکل ملحدانہ ثابت ہوئے ہیں کہ نہ خدا کے قائل نہ عیسے علیہ السلام کی نبوت کے معتقد۔ نہ انجیل کی نسبت کتاب آسمانی ہونے کا اعتقاد رکھیں۔ سو ایسے لوگ عیسائی نہیں ہیں۔ اور ایسی جماعت میں کی جو عورت ہو اس سے نکاح درست نہیں۔ لوگ بڑی غلطی کرتے ہیں کہ تحقیق ولایت سے ہمیں بیاہ لاتے ہیں۔

مسئلہ ۳:

جو مرد ظاہری حالت میں مسلمان سمجھا جاوے۔ لیکن عقائد اس کے کفر تک پہنچے ہوں۔ اس سے مسلمان عورت کا نکاح درست نہیں۔ اور اگر نکاح ہونے کے بعد ایسے عقاید ہو جائیں تو نکاح ٹوٹ جاتا ہے۔ جیسے آج کل بہت سے آدمی اپنے مذہب سے ناواقف سائنس کے اثر سے عقاید تباہ کر لیتے ہیں۔

لڑکی والوں پر واجب ہے کہ پیغام آنے کے وقت اول عقاید کی تحقیق کر لیا کریں۔ جب اس سے اطمینان ہو جاوے تب نہ بان دیں۔

اور عورتوں کو چاہیے کہ اگر بعد نکاح کے ایسے عقاید شوہر کے ثابت ہوں تو ان سے کنارہ کریں اور جس طرح بن پڑے ان کو

(۲۶) کافروں کی دنیاوی نعمتوں کو خیال

میں نہ لاؤ

(۱) لَا تَمُدَّنَّ عَيْنَيْكَ إِلَىٰ مَا مَتَّعْنَا بِهِ أَزْوَاجًا مِنْهُمْ وَلَا تَحْزَنْ عَلَيْهِمْ وَخَفِضْ جَنَاحَكَ لِلْمُؤْمِنِينَ ۝ سورة الحجر آیت ۸۷۔

ترجمہ:- اور تو اپنی آنکھ اٹھا کر بھی ان چیزوں کی طرف نہ دیکھ۔ جو ہم نے مختلف قسم کے کافروں کو استعمال کے لئے دے رکھی ہیں۔ اور ان پر غم نہ کر۔ اور اپنے بازو ایمان والوں کے لئے جھکا دے۔ حاصل یہ نکلا کہ:-

۱:- کفار، مشرکوں، یہودیوں، نصاریٰ اور مجوس وغیرہ کو چند روزہ فانی زندگی میں تنے کے لئے جو چیزیں ملی ہیں ان کو دجیان میں نہ لائیے۔

۲:- ان کے اسلام نہ لانے پر غم نہ کھائیے۔ ہاں تبلیغ و دعوت کا وظیفہ جاری رکھیے۔

۳:- مومنوں کے ساتھ نرمی اور شفقت برتنے۔

(۲) لَا يَغْنَصُكَ أَفْئِدَةُ الَّذِينَ ظَلَمُوا كَفَرُوا فِي الْبِلَادِ مَتَاعٌ قَلِيلٌ ثُمَّ مَا لَهُمْ مِنْكُمْ مِنْ شَيْءٍ ۝ سورة عمران آیت ۱۶۶-۱۶۷۔

ترجمہ:- تجھ کو کافروں کا شہروں میں چلنا پھرنا دھوکہ نہ دے۔ یہ تھوڑا سا فائدہ ہے پھر ان کا ٹھکانا دوزخ ہے اور وہ بہت برا ٹھکانا ہے۔

”یعنی کفار جو ادھر ادھر تجارت وغیرہ کر کے دولت کماتے اور اکڑتے پھرتے ہیں۔ مسلمان کو چاہیے کہ ان سے دھوکہ نہ کھائے یہ محض چند روزہ بہار ہے۔ اگر ایک شخص کو چار دن پلاؤ تو مے کھلانے کے بعد پھانسی یا حبس دوام کی سزا دی جائے تو وہ کیا خوش ہوا۔ خوش عیش وہ ہے جو تھوڑی محنت اور تکلیف اٹھا کر ہمیشہ کے لئے اعلیٰ درجہ کی راحت و آسائش کا سامان مہیا کرے۔“ (حضرت مولانا عثمانیؒ)

(۲۷) حلال و حرام کے بارے میں اپنی رائے کو

داخل نہ دو

(۱) وَلَا تَقُولُوا لِمَا تَصِفُ السُّنُكُمُ الْكُذِبَ هَذَا حَلَالٌ وَهَذَا حَرَامٌ لِّتَفْتَرُوا عَلَى اللَّهِ الْكُذِبَ ۚ إِنَّ الَّذِينَ يَفْتَرُونَ عَلَى اللَّهِ الْكُذِبَ

ہے۔ وہ لوگ کہ جب لوگوں سے ماپ کریں تو پورا لیں۔ اور جب ان کو ماپ کر یا تول کر دیں تو گھٹا کر دیں۔

(۲۸) حد سے نہ بڑھو

فَاسْتَقِمُّ كَمَا أُصِدَّتْ وَمَنْ تَابَ مَعَكَ وَلَا تَطْغَوْا ۚ إِنَّكُمْ بِمَا تَعْمَلُونَ بَصِيرُونَ ۝ دھود آیت ۱۱۲-۱۱۳۔

ترجمہ:- سو تو اپکا رہ جیسا تجھے حکم دیا گیا ہے۔ اور جنہوں نے تیرے ساتھ توبہ کی ہے۔ اور حد سے نہ بڑھو۔ بیشک وہ دیکھتا ہے جو تم کرتے ہو۔

”آپ اس مشرکین کی سمجھٹ میں نہ پڑیے آپ اور ان لوگوں کو جنہوں نے کفر وغیرہ سے توبہ کر کے آپ کی معیت اختیار کر لی اور حق تعالیٰ کی طرف رجوع کیا۔ احکام الہیہ پر نہایت پامردی اور استقلال کے ساتھ ہمیشہ جے رہنا چاہیے۔“

عقائد، اخلاق، عبادات، معاملات، دعوت و تبلیغ وغیرہ ہر چیز میں افراط و تفریط سے علیحدہ ہو کر توسط و استقامت کی راہ پر سیدھے چلے جاؤ۔

(۲۹) ظالموں کی طرف نہ جھکو

وَلَا تَوَكَّلُوا إِلَى الَّذِينَ ظَلَمُوا فَتَمَسَّكُمُ النَّارُ لَا وَمَا لَكُم مِّنْ دُونِ اللَّهِ مِنْ أَوْلِيَاءَ ثُمَّ لَا تُنصَرُونَ ۝ دھود آیت ۱۱۳-۱۱۴۔

ترجمہ:- اور ان کی طرف مت جھکو۔ جو ظالم ہیں۔ پھر تمہیں بھی آگ چھوئے گی۔ اللہ کے سوا تمہارا کوئی مددگار نہیں ہے۔ پھر کہیں سے مدد نہ پاؤ گے۔

”یعنی لا تطغوا میں حد سے نکلنے کو منع کیا تھا۔ اب بتلاتے ہیں کہ جو لوگ ظالم یا حد سے نکلنے والے ہیں۔ ان کی طرف تمہارا ذرا سا میلان اور جھکاؤ بھی نہ ہو۔ ان کی مولا و مصاحبت، تعظیم و تکریم، مدح و ثنا، ظاہری تشبیہ، اشتراک عمل، ہر بات سے حسب مقدار محترز رہو۔ مبدا آگ کی پٹ تم کو نہ لگ جائے۔ پھر نہ خدا کے سوا تم کو کوئی مددگار ملے گا۔ اور نہ خدا کی طرف سے مدد پہنچے گی۔“ (حضرت مولانا عثمانیؒ)

.....

ہمبستر نہ ہونے دیں۔ اور سرپرستوں کو بھی اس میں عورت کی امداد واجب ہے۔“ (ربیان القرآن)

(۳۰) زمین میں رستی کے بعد فساد مت پھیلاؤ

وَلَا تَفْسِدُوا فِي الْأَرْضِ ۚ بَدَأَ إِصْلَاحَهَا وَذَعَوُهَا خَوْفًا وَطَمَاطِإً ۚ رَحِمَتِ اللَّهُ قَوْمَ الَّذِينَ هُمْ ۝ سورة الاعراف آیت ۵۶-۵۷۔

ترجمہ:- اور زمین میں اس کی اصلاح کے بعد فساد مت کرو۔ اور اسے ڈر اور طمع سے پکارو۔ بے شک اللہ کی رحمت نیکوکاروں کے قریب ہے۔

”رستی“ انحضرت صلی اللہ علیہ وسلم کی تعلیم سے ہوئی ہے۔ بندے پر واجب ہے کہ قرآن کریم اور سنت رسول اللہ صلی اللہ علیہ وسلم کو مضبوطی سے تھامے رکھے۔ اور اس تعلیم کو پس پشت ڈال کر فتنہ و فساد کا دروازہ نہ کھول دے۔

حضرت شاہ صاحبؒ فرماتے ہیں:- ”سنواری پیچھے اس میں خرابی نہ بچاؤ۔ یعنی اسلام میں رسوم کفر کی نہ داخل کرو۔ اور پکارو ڈر اور توقع سے یعنی اللہ پر دلیر بھی مت ہو۔ اور نا امید بھی مت ہو۔“

(۳۱) ماپ تول میں کمی نہ کرو!

(۱) وَ لِيَقُومُوا أَدْوُ الْمِكْيَالِ وَالْمِيزَانِ بِالْقِسْطِ ۚ وَلَا تَبْخَسُوا النَّاسَ أَشْيَاءَهُمْ وَلَا تَعْتَدُوا فِي الْأَرْضِ مَفْسِدِينَ ۝ دھود آیت ۸۰۔

ترجمہ:- اے میری قوم انصاف سے ماپ اور تول پورا کیا کرو۔ اور لوگوں کو ان کی چیزیں گھٹا کر نہ دو۔ اور زمین میں فساد نہ بچاؤ۔

یہ حکم حضرت شعیب علیہ السلام نے اپنی قوم کو دیا تھا۔ مگر وہ خلافت ورزی کرنے کے باعث تباہ و برباد ہوئی۔

(۲) وَ أَدْوُوا الْكَيْلَ إِذَا كَلَّمْتُمْ وَ دِنُوا بِالْقِسْطِ ۚ الْمُسْتَقِيمِ ۚ ذَٰلِكَ خَيْرٌ وَأَحْسَنُ تَأْوِيلًا ۝ دینی اسرائیل آیت ۴۳-۴۴۔

ترجمہ:- اور ناپ تول کر دو۔ تو پورا ناپو اور صحیح ترازو سے تول کر دو۔ یہ بہتر ہے انجام بھی اس کا اچھا ہے۔

(۳) وَ بَلِّغُوا لِلْمُطَفِّفِينَ ۚ الَّذِينَ إِذَا اكْتَالُوا عَلَى النَّاسِ يَسْتَوْفُونَ ۚ وَ إِذَا كَالُوا لَهُمْ أَوْ وَزَنُوا لَهُمْ يُخْسِرُونَ ۚ (المطففين آیت ۱-۳)۔

ترجمہ:- کم تولنے والوں کے لئے تباہی

لَا يَفْلَحُونَ ۝ داخل آیت ۱۱۶ ۶ ۱۵

ترجمہ :- اور اپنی زبانوں سے جھوٹ بنا کر نہ کہو کہ یہ حلال ہے اور یہ حرام ہے۔ تاکہ اللہ پر بہتان باندھو۔ بے شک جو اللہ پر بہتان باندھنے میں ان کا بھلا نہ ہوگا۔ اللہ تعالیٰ نے مسلمانوں کو مشرکوں کے طریقہ سے روکا۔ کہ ان کی طرح اپنی رائے سے حلال و حرام کو مقرر نہ کر لیا جائے جیسے انہوں نے اپنی بھالت سے بحیرہ، سانپ، وسیلہ، حام وغیرہ کے بارے میں کیا۔

اس زمرے میں یہ بات بھی آجاتی ہے کہ کوئی شخص شرعی سند کے سوا کوئی بدعت جاری کرے۔ یا اللہ تعالیٰ کے حلال کو حرام ٹھہرانے یا مباح کو حرام قرار دے۔ اور اپنی رائے اور تشبیہ سے احکام جاری کرے۔

اللہ پر جھوٹ بہتان باندھنے والے نہ دنیا میں کامیاب ہوتے ہیں اور نہ ہی آخرت میں کامیاب ہوں گے۔ دنیا کا چند روزہ تھوڑا سا فائدہ ہے۔ اور آخرت میں ان کے لئے دردناک عذاب ہے۔ (حضرت ابن کثیرؒ)۔

بحیرہ وغیرہ کے رو میں قرآن مجید میں ارشاد باری تعالیٰ ہے :-

اللہ نے بحیرہ اور سانپ اور وسیلہ اور حام مقرر نہیں کئے۔ لیکن اللہ پر بہتان باندھتے اور ان میں سے اکثر بیوقوف ہیں :- (المائدہ آیت ۱۰۳-۱۰۴)۔

حضرت شاہ صاحب فرماتے ہیں :- یہ کفر کی رسمیں تھیں کہ مویشی میں کوئی بچہ نیاز رکھتے بُت کی، تو اس کا کان بھاڑ دیتے نشان کو۔ اور اس کو بحیرہ کہتے۔ اور کوئی جانور بُت کے نام پر آزاد کرتے اس کو اس کے اختیار پر چھوڑ دیتے۔ وہ سانپ تھا۔

اور بعض شخص نے ٹھہرایا کہ جو بچہ نہ ہو وہ بُت کی نیاز فرج کروں اور مادہ ہو میں رکھوں۔ پھر اگر تر و مادہ ملے ہوتے تو نہ بھی آپ رکھنا مادہ کے ساتھ۔ یہ وسیلہ تھا۔ اور جس اونٹ کی پشت سے دل بچے پورے ہوتے لائق سواری کے اور بوجھ کے اس باپ کو لادنا موقوف کرتے اور چارے پانی سے نہ پالتے۔ وہ ساتھی تھا۔ یہ سب غلط رسمیں ڈال کر اس کو حکم شرعی سمجھتے تھے۔ حاصل یہ نکلا کہ ہمیں قرآن اور اس کی شرح حدیث شریف کی حلت و حرمت کو بلا چون و چرا مان لینا چاہیے۔ اور اپنی طرف سے ان احکام کے خلاف لب کشائی

کر کے دونوں جہان کا خسارہ نہ لینا چاہیے

(۲۸) سُورَةُ لُؤ

يَا أَيُّهَا الَّذِينَ آمَنُوا لَا تَأْكُلُوا أَمْوَالَكُمْ تَأْكُلُوا بَيْنَكُمْ

تَفْلَحُونَ ۝ داخل عمران آیت ۱۳۰-۱۳۱

ترجمہ :- اے ایمان والو! سود و دسے پر دونا مت کھاؤ۔ اور اللہ سے ڈرو۔ تاکہ تمہارا چھٹکارا ہو۔

سود لینا حرام ہے۔ دَ اَحَلَّ اللَّهُ الْبَيْعَ وَحَرَّمَ الرِّبَا

البقرہ آیت ۲۷۵-۳۸۶

ترجمہ :- اللہ نے سوداگری کو حلال کیا۔ اور سود کو حرام کیا ہے۔

حرام ہونے کے بعد جو لیگا۔ اس کے لئے دوزخ کی وعید ہے۔

وَمَنْ جَاءَكَ فَادْفَنْهُ بِمَالِهِ الْغَنَىٰ

ترجمہ :- اور جو کوئی پھر شودے۔ وہی لوگ دوزخ والے ہیں۔ وہ ہمیں ہمیشہ رہیں گے۔

سود خوار قیامت کے دن تجھوٹ الحواس اٹھے گا۔

الَّذِينَ يَأْكُلُونَ الرِّبَا لَا يَقْوَمُونَ

الْكَامِلِينَ الَّذِينَ يَتَخَبَّطُهُ الشَّيْطَانُ مِنَ الْمَسِّ ط (البقرہ آیت ۲۷۵)

ترجمہ :- اور جو لوگ سود کھاتے ہیں۔ قیامت کے دن وہ نہیں اٹھیں گے۔ مگر جس طرح کہ وہ شخص اٹھتا ہے۔ جس کے حواس جن نے لپٹ کر کھو دیئے ہیں۔

(۲۹) دوسروں کا مال ناجائز طور سے کھاؤ

وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ وَتَذَلُّوا بِهَا إِلَىٰ الْحُكَّامِ لِتَأْكُلُوا

فَرِيقًا مِّنْ أَمْوَالِ النَّاسِ بِالْإِثْمِ وَأَنْتُمْ تَعْلَمُونَ ۝ (البقرہ آیت ۱۸۸-۱۸۹)

ترجمہ :- اور ایک دوسرے کے مال آپس میں ناجائز طور پر نہ کھاؤ۔ اور انہیں حاکموں تک نہ پہنچاؤ۔ تاکہ لوگوں کے مال کا کچھ حصہ گناہ سے کھا جاؤ۔ حالانکہ تم جانتے ہو۔

سود، ہوا، رشوت، چوری، خیانت، دغا بازی، ناجائز بیوپار وغیرہ سب ناجائز طریقے، کے زمرے میں آتے ہیں۔ ان سب حرکات سے بچنا عین فرض ہے۔

(۳۰) يَا أَيُّهَا الَّذِينَ آمَنُوا لَا تَأْكُلُوا

أَمْوَالَكُمْ بَيْنَكُمْ بِالْبَاطِلِ إِلَّا أَنْ تَكُونُوا

تِجَارَةً عَنْ تَرَاضٍ مِّنْكُمْ قَف (دوسرے النساء آیت ۲۹-۵۶)

ترجمہ :- اے ایمان والو! آپس میں ایک دوسرے کے مال ناحق نہ کھاؤ۔ مگر یہ کہ آپس کی خوشی سے تجارت ہو۔

مطلب یہ ہے کہ کسی کا مال ناحق کھا لینا مثلاً جھوٹ بول کر یا دغا بازی سے یا

چوری سے ہرگز درست نہیں۔ یا اگر سوداگری یعنی بیع و ثمن کرے۔ تم باہمی رضامندی سے

تو اس میں کچھ حرج نہیں۔ اس مال کو کھاؤ۔ جس کا خلاصہ یہی نکلا کہ جائز طریقہ سے

لینے کی ممانعت نہیں۔ جو مال کو ترک کرنا تم پر دشوار ہو۔ (حضرت مولانا عثمانیؒ)

(۳۰) اِتْرَامَت

لَا تَقْرَحْ رَأْيَ اللَّهِ لَا يُحِبُّ الْفَاحِشِينَ

(سورۃ قصص آیت ۷۷)

ترجمہ :- اِترامت۔ بے شک اللہ اِترانے والوں کو پسند نہیں کرتا۔

حضرت موسیٰ علیہ السلام کی قوم کے نیک بندوں نے خیر خواہی کے طور پر قارون کو جو بہت بڑا سرمایہ دار تھا یہ نصیحت

کی کہ اِترامت۔ یہ مال اللہ تعالیٰ کی دین ہے جسے چاہے اور جتنا چاہے دے

بندے پر واجب ہے کہ اللہ تعالیٰ کا شکریہ ادا کرتا رہے۔ مگر وہ باز نہ آیا۔

اور برباد ہو گیا۔

(۳۱) مال و دولت سے دنیا و آخرت کی بھلائی حاصل کرنا امت بھولو

وَأَمَّا فِيكُمْ فِيمَا أَشْكُ اللَّهُ الدَّارَ

الْآخِرَةَ وَ لَا تَنْسَ نَصِيبَكَ مِنَ الدُّنْيَا وَ أَحْسِنْ كَمَا أَحْسَنَ اللَّهُ إِلَيْكَ وَ لَا تَبْغِ الْفُسَادَ فِي الْأَرْضِ

إِنَّا اللَّهُ لَا يُحِبُّ الْمُفْسِدِينَ ۝ (سورۃ القصص آیت ۷۷)

ترجمہ :- اور جو کچھ تجھے اللہ نے دیا ہے۔ اس سے آخرت کا گھر حاصل کر۔ اور اپنا حصہ دنیا میں نہ بھول۔ اور بھلائی کر جس طرح

اللہ نے تیرے ساتھ بھلائی کی ہے۔ اور ملک میں فساد کا خواہاں نہ ہو۔ بے شک اللہ

فساد کرنے والوں کو پسند نہیں کرتا۔ یہ نصیحت بھی قارون کو کی گئی۔ کہ وہ

مال و دولت سے (د)، دنیا اور (۳) آخرت دونوں حاصل کرے۔

بندہ دنیا میں رہ کر بے شک جائز طریقہ پر اچھا لباس پہنے۔ عمدہ کھانے کھائے بیویاں

بچے رکھے۔ مال و دولت سے اپنا حق، اہل و عیال کے حقوق اور درجہ بدرجہ دوسرے حقداروں کے

حقوق بجا لاتا رہے۔

مگر آخرت کا بھی خیال رکھے۔ ان کاموں میں خرچ کرنے سے ہاتھ نہ روکے جن سے اللہ تعالیٰ کی رضامندی حاصل ہوتی ہے۔ بندے پر اللہ تعالیٰ کا بڑا احسان ہے کہ اسے مال و دولت کی نعمت سے نوازا۔ اب بندے پر واجب ہے کہ اسے نیک کاموں میں خرچ کر کے اس کی رضامندی حاصل کرے۔

(۳۲) آپس میں احسان کرنا نہ بھولو

وَلَا تَسْتَوُوا الْفَضْلَ بَيْنَكُمْ دَرَسَةُ الْبِقَرَةِ آیت ۲۳۷-۲۳۸

ترجمہ:- اور آپس میں احسان کرنا نہ بھولو۔

خاوند اگر اپنی منکوحہ کو ہاتھ لگانے سے قبل طلاق دے تو مقررہ مہر کا اُسے نصف ادا کرنا واجب ہے اور عورت اگر نصف بھی چھوڑ دے تو یہ ادا نہ کرنا ہوگا مگر تقویٰ یہ ہے کہ مرد نصف کو چھوڑانے کا انتظار ہی نہ کرے۔ اور خود نصف کے بجائے عورت کو پورا مہر ادا کر دے۔

یہ حکم بیان فرما کر آگے فرمایا۔

”آپس میں احسان کرنا نہ بھولو“ اس اصول کو اپنے ہر معاملہ میں مدنظر رکھو۔ دوسروں کے ساتھ رعایت اور احسان کرتے رہو۔ دوسروں کے حقوق اچھی طرح ادا کرو۔ گھر میں میاں بیوی ایک دوسرے کی رعایت کے اصول کو ہرگز نہ بھولیں۔ یہ ایک زریں اصول ہے۔

(۳۳) بلا تحقیق کسی بات پر عمل نہ کرو

وَلَا تَقْفُ مَا لَيْسَ لَكَ بِهِ عِلْمٌ إِنَّ السَّمْعَ وَالْبَصَرَ وَالْفُؤَادَ كُلُّ أُولَٰئِكَ كَانَ عَنْهُ مَسْئُولٌ ۚ دینی اسرائیل آیت ۳۵

ترجمہ:- اور جس بات کی تجھے خبر نہیں اس کے پیچھے نہ پڑ۔ بے شک کان، آنکھ اور دل ہر ایک سے باز پرس ہوگی۔

یعنی بے تحقیق بات زبان سے مت نکال۔ نہ اُس کی اندھا دھند پیروی کر۔ آدمی کو چاہیے کہ کان، آنکھ اور دل و دماغ سے کام لے کر اور بقدر کفایت تحقیق کر کے کوئی بات منہ سے نکالے یا عمل میں لائے۔ سنی سنائی باتوں پر بے سوچے سمجھے یوں ہی اٹکل پچھو کوئی قطعی حکم نہ لگائے یا عمل درآمد شروع نہ کرے۔ اس میں جھوٹی شہادت دینا۔ غلط تہمتیں لگانا، بے تحقیق باتیں سن کر

کسی کے درپے ہزار ہونا، یا بغض و عداوت قائم کر لینا۔ باپ دادا کی تقلید یا رسم رواج کی پابندی میں خلافت شرع اور ناحق باتوں کی حمایت کرنا، آن دیکھی یا آن سنی چیزوں کو دیکھی یا سنی ہوئی بتلانا، غیر معلوم اشیاء کی نسبت دعویٰ کرنا کہ میں جانتا ہوں۔ یہ سب صورتیں اس آیت کے تحت میں داخل ہیں۔ یاد رکھنا چاہیے کہ قیامت کے دن تمام قویٰ کی نسبت سوال ہوگا۔ کہ اُن کو کہاں کہاں استعمال کیا تھا۔ بے موقع تو خرچ نہیں کیا؟ حضرت مولانا عثمانی (ر)

(۳۴) زمین میں اترا کر نہ چلو

وَلَا تَمْشِ فِي الْأَرْضِ مَرَحًا إِنَّكَ لَنْ تَخْرِقَ الْأَرْضَ وَلَنْ تَبْلُغَ الْجِبَالَ طُولًا ۚ دینی اسرائیل آیت ۳۷

ترجمہ:- اور زمین پر اترتا ہوا نہ چل۔ بے شک تو نہ زمین کو پھاڑ ڈالے گا۔ اور نہ لمبائی میں پہاڑوں تک پہنچے گا۔

(۳۵) حقارت آمیز رویہ اختیار نہ کرو

وَلَا تُصَوِّرْ خَدَّكَ لِلنَّاسِ ۚ لَقَدْ أَتَىٰ

ترجمہ:- اور لوگوں سے اپنا رخ نہ پھیر۔ ”یعنی غرور سے مت دیکھ۔ اور لوگوں کو حقیر سمجھ کر متکبروں کی طرح بات نہ کر۔ بلکہ خندہ پیشانی سے مل۔“ (حضرت مولانا عثمانی (ر)

(۳۶) خیانت نہ کرو

يَا أَيُّهَا الَّذِينَ آمَنُوا لَا تَخُونُوا اللَّهَ وَالسُّلْوَ وَتَخُونُوا أَمْنَتَكُمْ وَأَنْتُمْ تَحْمِلُونَ ۚ دسورۃ الانفال آیت ۱۶

ترجمہ:- اے ایمان والو! اللہ اور رسول کی خیانت نہ کرو۔ اور آپس کی امانتوں کی بھی خیانت نہ کرو۔ حالانکہ تم جانتے ہو۔ اللہ کی خیانت یہ ہے کہ اس کے احکام کی خلافت ورزی کی جائے۔ مومن کو چاہیے کہ سب حقوق اللہ بجا لاتا رہے۔

رسول اللہ صلی اللہ علیہ وسلم کی خیانت اس بات میں ہے کہ آپ کے احکام کی پیروی نہ کی جائے۔ سنت پر عمل نہ کیا جائے۔

حقوق العباد کا بھی خیال رکھو۔ کسی کی امانت میں خیانت نہ کرو۔ دوسروں کی حقوق تلفی نہ کرو۔

(باقی آئندہ)

حقیقت:

مجلس فکر

(ص ۵ سے آگے)

ترجمہ:- دینی کا بدلہ نیکی کے سوا اور کیا ہے؟ جس اُستاد سے تربیت پائی ہے اُس کے سامنے ادب سے بیٹھو۔ حضرت مولانا حسین احمد مدنی رحمۃ اللہ علیہ کا مل تھے اُن کے سامنے میں جب کبھی جاتا تو گھٹنے ٹیک کر بیٹھتا تھا۔ دل میں احساس تھا۔ کہ اُن کی طبیعت میں ملال نہ آجائے۔ اور اس وجہ سے خدا تعالیٰ ناراض نہ ہو۔

اللہ تعالیٰ مجھے اور آپ کو فرائض عبادت ادا کرنے کی توفیق عطا فرمائے۔ آمین یا اللہ العالمین!

سُبْحَانَكَ اللَّهُمَّ وَبِحَمْدِكَ نَشْهَدُ أَنْ لَا إِلَهَ إِلَّا أَنْتَ نَسْتَعِظُكَ الْجَنَّةَ وَنَسْتَغْفِرُكَ وَنَعُوذُ بِكَ مِنَ النَّارِ وَصَلَّى اللَّهُ عَلَى النَّبِيِّ وَآلِهِ وَاتَّخَذَهُ أَجْمَعِينَ بِرَحْمَتِكَ يَا أَرْحَمَ الرَّاحِمِينَ

ایک ضروری اعلان

”ترجمان الاسلام“ کی بندش کے بعد ہم اپنے گاہکوں کو ”پیام اسلام“ کے پرچے بھیج رہے تھے مگر بعض مضامین کے سلسلہ میں اختلاف رائے کی وجہ سے مولانا غلام غوث صاحب ناظم نظام العلماء کے حکم سے یہ سلسلہ بند کر دیا گیا ہے۔ اس کے مندرجات کی ذمہ داری سے اس کے ادارے کے سوا کسی کا تعلق نہ سمجھا جائے۔ ترجمان الاسلام کے قارئین انتظام فرمائیں۔ اجازت ملتے ہی وہ جلد ان کی خدمت میں پیش ہوگا اور حساب باقاعدہ رکھا جائیگا۔ مرزا فہیم بیگ ناظم دفتر ترجمان الاسلام۔ لاهور

”افسوسناک“

بعض ایجنٹ حضرات کے ذمہ ادارہ کی کافی رقم واجب الاقامت ہے۔ اور اس بناء پر پرچوں کی ترسیل مجبوراً روک دی گئی ہے۔ پرچہ کے باقاعدہ اجراء کے لئے سابقہ حساب کی صفائی ضروری ہے

نیز

ہر شہر و قصبہ میں مخلص اور دیانتدار ایجنٹوں کی ضرورت ہے۔

ایک ماہ کے مطلوبہ پرچوں کی قیمت پیشگی

آدا لازمی ہے۔ (مینجر خدام الدین)

جناب حاجی کمال الدین صاحب (لاہور)

آخری لمحات

حضرت عیسیٰ علیہ السلام کا ارشاد اپنے تواریین سے ہے کہ میرے لئے حق تعالیٰ شانہ سے اس کی دعا کرو کہ نزع کی تکلیف مجھ پر آسان ہو جائے۔ کہ موت کے ڈر نے مجھے موت کے قریب پہنچا دیا۔

کہتے ہیں کہ بنی اسرائیل کے عابد لوگوں کی ایک جماعت ایک قبرستان میں پہنچی۔ اور انہوں نے آپس میں مشورہ کیا کہ حق تعالیٰ شانہ سے اس کی دعا کی جائے کہ ان میں سے کوئی مردہ ظاہر ہو۔ جس سے ہم پوچھیں کہ تم پر کیا گزری۔ ان لوگوں نے دعا کی۔ اور ایک مردہ ان پر ظاہر ہوا۔ جس کی پیشانی پر کثرت سے سجدہ کرنے کا نشان بھی پڑا ہوا تھا۔ وہ کہنے لگا۔ کہ تم مجھ سے کیا پوچھنا چاہتے ہو۔ مجھے مرے ہوئے پچاس سال ہو گئے۔ لیکن موت کے وقت کی تکلیف اب تک میرے بدن سے نہیں نکلی۔

ایک حدیث میں حضور صلی اللہ علیہ وسلم کا ارشاد ہے۔ کہ یا اللہ! تو روح کو پیٹھوں سے ہڈیوں سے اور انگلیوں میں سے نکالتا ہے۔ مجھ پر موت کی سختی آسان فرما دے۔

حضرت حسنؓ فرماتے ہیں کہ حضورؐ نے ایک مرتبہ موت کی سختی کا ذکر فرمایا۔ اور ارشاد فرمایا کہ اتنی تکلیف ہوتی ہے جتنی کہ تین سو جگہ تلوار کی کاٹ سے ہوتی ہے۔ حضرت علیؓ جہاد پر جب ترغیب دیتے تو فرماتے کہ اگر تم راہ خدا میں کام نہ آئے تو بستر دل پر مرو گے۔ قسم ہے اس ذات کی جس کے قبضے میں میری جان ہے کہ ہزار جگہ تلوار کی کاٹ سے مرنے کی تکلیف زیادہ سخت ہے۔

امام اوزاعی کہتے ہیں۔ ہمیں یہ بات پہنچی ہے کہ مردوں کو قیامت میں اٹھنے تک موت کی تکلیف کا اثر محسوس ہوتا رہتا ہے۔

حضرت شہاد بن اوسؓ کہتے ہیں کہ موت دنیا اور آخرت کی سب تکلیفوں سے زیادہ سخت ہے۔ وہ آہ چلا دینے سے زیادہ سخت ہے۔ وہ قینچیوں سے کتر دینے سے

زیادہ سخت ہے۔ وہ دیگ میں پکا دینے سے زیادہ سخت ہے۔ اگر مردے قبر سے اٹھ کر مرنے کی تکلیف بتائیں تو کوئی شخص بھی دنیا میں لذت سے وقت نہیں گزار سکتا اور اس کو بیٹھی بند نہیں آ سکتی۔

کہتے ہیں کہ حضرت موسیٰ علیہ السلام کا جب وصال ہوا۔ تو حق تعالیٰ شانہ نے دریافت فرمایا کہ موت کو کیسا پایا۔ انہوں نے عرض کیا۔ کہ میں اپنی جان کو ایسا دیکھ رہا تھا۔ جیسے زندہ چڑیا کو اس طرح آگ پر بھونا جا رہا ہو کہ نہ اس کی جان نکلتی ہو نہ اڑنے کی کوئی صورت ہو۔ ایک اور روایت میں ہے کہ ایسی حالت تھی جیسا کہ زندہ بکری کی کھال اتاری جا رہی ہو۔

حضرت عائشہؓ فرماتی ہیں کہ جب حضورؐ کا وصال ہو رہا تھا۔ تو پانی سے بھرا ہوا پیالہ حضورؐ کے قریب رکھا ہوا تھا۔ حضورؐ بار بار اپنے مبارک ہاتھ کو پیالہ میں ڈالتے اور پھر منہ پر ملتے تھے۔ اور فرماتے تھے۔ یا اللہ! نزع کی سختی پر میری مدد فرما۔

حضرت عمرؓ نے حضرت کعبؓ سے دیا کیا کہ موت کی کیفیت بیان کرو۔ انہوں نے عرض کیا کہ امیر المؤمنین! جس طرح ایک کانٹے دار ٹہنی کو آدمی کے اندر داخل کر دیا جائے۔ جس کے ساتھ بدن کا ہر جزو لپٹ جائے۔ پھر ایک دم اس کو کھینچ لیا جائے اسی طرح جان کھینچی جاتی ہے۔

یہ سب تو نزع کی مختصر کیفیت تھی اسکے علاوہ وہ ملک الموت اور اس کے مددگار فرشتوں کی صورتوں کا خوف ایک مستقل مرحلہ ہے۔ جس صورت پر وہ گنہگاروں کی جان نکالتے ہیں۔ وہ ایسی ڈراؤنی صورت ہوتی ہے۔ کہ قوی سے قوی آدمی بھی اس کے دیکھنے کی طاقت نہیں رکھتا۔

حضرت ابراہیم علیہ السلام نے ملک الموت سے فرمایا کہ تم جس صورت پر فاجروں کو لوگوں کی جان نکالتے ہو۔ وہ مجھے دکھاؤ۔ انہوں نے عرض کیا کہ آپ اس کا تحمل نہ فرما سکیں گے حضرت ابراہیم علیہ السلام نے فرمایا۔ کہ نہیں میں اس کا تحمل کر لوں گا۔ حضرت عزرائیلؑ

نے عرض کیا کہ اچھا دوسری طرف منہ کر لیجئے حضرت ابراہیم علیہ السلام نے منہ پھیر لیا۔ اس کے بعد حضرت عزرائیلؑ نے عرض کیا کہ اب دیکھ لیجئے۔ حضرت ابراہیم علیہ السلام نے جب اوپر دیکھا تو ایک نہایت کالا آدمی ردیو کی شکل کا، بال بہت بڑے بڑے، کھڑے ہوئے۔ نہایت سخت بدلو۔ کالے کپڑے۔ اس کے منہ سے اور ناک سے آگ کی لپٹیں نکل رہی ہیں۔ حضرت ابراہیم علیہ السلام کو یہ حالت دیکھ کر غش آ گیا۔ بڑی دیر میں افاقہ ہوا۔ تو ملک الموت اپنی پہلی صورت پر تھے۔ حضرت ابراہیم علیہ السلام نے فرمایا کہ اگر فاجر شخص کے لئے کوئی دوسری آفت نہ ہو تب بھی یہ صورت ہی اس کی موت کے لئے کافی ہے۔

یہ تو فاجروں کا حال ہے۔ لیکن اللہ کے مطیع بندوں کی روح نکالنے کے وقت وہ نہایت ہی بہترین صورت میں ہوتے ہیں۔ حضرت ابراہیمؑ ہی سے یہ نقل کیا گیا ہے کہ انہوں نے ملک الموت سے فرمایا کہ مجھے اس ہیئت کو بھی دکھاؤ۔ تو انہوں نے دیکھا کہ نہایت خوبصورت جوان نفیس لباس پہنے ہوئے، خوشبوئیں مہکتی ہوئی سامنے ہے۔ حضرت ابراہیم علیہ السلام نے فرمایا۔ کہ مومن کے لئے اگر مرتے وقت اس صورت کے علاوہ اور کوئی بھی فرحت کی چیز نہ ہو تو یہ بھی کافی ہے۔

ایک حدیث میں ہے کہ حق تعالیٰ شانہ جب کسی بندے سے خوش ہوتے ہیں۔ تو ملک الموت سے فرماتے ہیں کہ فلاں بندے کی روح لے آؤ۔ میں اس کو راحت پہنچاؤں۔ اس کا امتحان ہو چکا ہے۔ میں جیسا چاہتا تھا۔ وہ ویسا ہی کامیاب نکلا۔ ملک الموت اس کے پاس آتے ہیں اور پانچ سو فرشتے ان کے ساتھ ہوتے ہیں۔ ان میں سے ہر فرشتہ اس شخص کو ایک ایسی خوشخبری اور بشارت دیتا ہے جو دوسروں نے نہ دی ہو۔ ان کے پاس ریحان کی ٹہنیاں اور زعفران کی جڑیں ہوتی ہیں۔ وہ سب فرشتے دو قطاروں میں لائن لگا کر کھڑے ہو جاتے ہیں۔ جب ابلیس یہ منظر دیکھتا ہے تو اپنا سر پکڑ کر رونا چلانا شروع کر دیتا ہے۔ اس کے حشم خدم دوڑتے ہوئے آکر پوچھتے ہیں۔ آقا کیا بات ہو گئی۔ وہ کہتا ہے۔ کم تجتود دیکھتے نہیں ہو یہ کیا ہو رہا ہے۔ تم کہاں مر گئے تھے۔ وہ کہتے ہیں ہمارے سرور! ہم نے تو بہت کوشش کی۔ مگر یہ شخص گناہوں سے محفوظ رہا۔

جناب مولانا سعید الرحمن صاحب مدرس مدرسہ تعلیم الاسلام (لائسوس)

زکوٰۃ کی اہمیت

جن مسلمانوں کو اللہ تعالیٰ نے مال و دولت سے نوازا ہے۔ ان پر زکوٰۃ کی پابندی کرنا نماز، روزہ کی طرح ضروری ہے۔ اکثر مسلمانوں کو دیکھا گیا ہے کہ کلمہ طیبہ کا اقرار و تصدیق بھی کرتے ہیں۔ نماز بھی پڑھتے ہیں اور رمضان کے روزے بھی رکھتے ہیں۔ حج بھی کر لیتے ہیں۔ لیکن زکوٰۃ دینے سے بھاگتے ہیں۔ ایسا معلوم ہوتا ہے کہ اس حکم کی اہمیت ان کے دلوں سے ہی نکل گئی ہے۔ دے دی تو دے دی۔ نہ دی تو نہ ہی دی۔ جتنی چاہے دیدی۔ کسی سال دی۔ کبھی ٹال ہی گئے۔ کہ چلو پھر سہی۔ یہ سب باتیں صرف اس لئے ہیں کہ ان کے دلوں سے اس کی ضرورت و اہمیت بالکل جاتی رہی ہے۔ حالانکہ زکوٰۃ نہ دینے پر بہت سخت وعیدیں آئی ہیں۔

سورۃ توبہ میں ارشاد فرمایا۔

وَالَّذِينَ يَكْنُزُونَ الذَّهَبَ وَالْفِضَّةَ وَلَا يَنْفِقُونَهَا فِي سَبِيلِ اللَّهِ فَبَشِّرْهُمْ بِعَذَابٍ أَلِيمٍ هُوَ يَوْمَ يُخْلَىٰ عَنْهَا فِي نَارِ جَهَنَّمَ فَيُكْوَىٰ بِهَا جَبَاهُكُمْ وَجُنُوبُكُمْ وَظُهُورُكُمْ هُمْ هَٰذَا مَا كُنْتُمْ لَا تُفْسِكُمْ قَدْ وَفَوْا مَا كُنْتُمْ تَكْنُزُونَ

ترجمہ از حضرت شیخ الہندؒ: اور جو لوگ گاڑھ کر رکھتے ہیں سونا اور چاندی اور اس کو خرچ نہیں کرتے۔ اللہ کی راہ میں۔ سوان کو خوشخبری سنا دے عذاب دردناک کی۔ جس دن آگ دھکا میں گئے اس مال پر دوزخ کی۔ پھر داغیں گے اس سے ان کے ماتھے اور کروٹیں اور پیٹھیں۔ دکھا جائے گا، جو تم نے گاڑھ کر رکھا تھا۔ اپنے واسطے اب چکھو مزا اپنے گاڑھنے کا۔

یعنی جو لوگ دولت اکٹھی کریں۔ خواہ حلال طریقہ سے ہی۔ مگر خدا کے راستہ میں خرچ نہ کریں۔ مثلاً زکوٰۃ نہ دیں اور حقوق واجبہ نہ نکالیں۔ ان کی یہ سزا ہے۔

۱۱، حضرت ابوہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ کوئی شخص سونے کا رکھنے والا، اور چاندی کا رکھنے والا ایسا نہیں جو اس کا

حق (یعنی زکوٰۃ) ادا نہ کرتا ہو۔ مگر اس کا حال یہ ہوگا۔ جب قیامت کا دن ہوگا۔ اس شخص کے عذاب کے لئے اس سونے اور چاندی کی تختیاں بنائی جائیں گی۔ پھر ان تختیوں کو جہنم میں تپایا جائے گا۔ پھر ان سے اس کی کروٹیں اور پیشانی اور پشت کو داغ دیا جائے گا۔ جب وہ تختیاں ٹھنڈی ہونے لگیں گی۔ پھر دوبارہ ان کو تپا لیا جائے گا۔ اور یہ اس دن ہوگا جس کی مقدار پچاس ہزار برس کی ہوگی۔ یعنی قیامت کے دن الہ دجاری وسلم،

۲، حضرت ابوہریرہؓ نے روایت کیا۔ رسول اللہ صلی اللہ علیہ وسلم نے ارشاد فرمایا زکوٰۃ اسلام کا پل ہے یا بڑی بلند عمارت ہے۔ اگر زکوٰۃ ادا نہ کرے۔ تو اسلام پر چل نہیں سکتا۔ یا اسلام کے نیچے درجہ میں رہا۔ (طبرانی اوسط و کبیر۔ قاموس)۔

۳، حضرت جابر رضی اللہ عنہ نے روایت کیا۔ کہ میرے آقا حضور صلی اللہ علیہ وسلم نے ارشاد فرمایا کہ جس آدمی نے اپنے مال کی زکوٰۃ ادا کر دی۔ اس سے اس کی برائی جاتی رہی۔ (یعنی زکوٰۃ نہ دینے سے جو نحوست اور گندگی اس مال میں آجاتی وہ نہیں رہی) (طبرانی اوسط و کبیر و ابن خزیمہ صحیح)۔

۴، حضرت عائشہ رضی اللہ عنہا روایت کرتی ہیں۔ رسول اللہ صلی اللہ علیہ وسلم نے ارشاد فرمایا۔ کہ جس مال میں زکوٰۃ پٹی رہتی ہے اس کو برباد کر دیتی ہے۔ (دباز و بیہقی)۔ زکوٰۃ ملنا۔ یعنی زکوٰۃ فرض تھی ادا نہ کی۔

۵، حضرت ابن عمرؓ سے مروی ہے کہ نبی کریم صلی اللہ علیہ وسلم نے ارشاد فرمایا۔ کہ جو تم میں سے اللہ اور اس کے رسول صلی اللہ علیہ وسلم پر ایمان رکھتا ہو۔ اس کو چاہیے کہ اپنے مال کی زکوٰۃ ادا کرے۔

۶، حضرت عبداللہ بن مسعودؓ فرماتے ہیں کہ نماز کی پابندی اور زکوٰۃ کی ادائیگی کا حکم دیا گیا ہے۔ جو شخص زکوٰۃ ادا نہ کرے۔ اس کی نماز بھی مقبول نہیں ہوتی (طبرانی)۔

اور ایک روایت میں ان کا ارشاد ہے کہ جو شخص نماز تو پڑھے لیکن زکوٰۃ ادا نہ کرے وہ پورا مسلمان نہیں۔ کہ اس کا نیک عمل اس کو

نفع دے۔ (اصہبانی)۔ اس کا مطلب یہ نہیں کہ لوگ نماز بھی چھوڑ دیں۔ بلکہ مطلب یہ کہ زکوٰۃ بھی دینے لگیں۔

۷، حضرت ابوہریرہؓ فرماتے ہیں کہ میں نے نبی اکرم صلی اللہ علیہ وسلم سے سنا ہے۔ کہ فرما رہے تھے کہ جو شخص کہ اس کو اللہ نے مال دیا ہو۔ پھر وہ اس کی زکوٰۃ ادا نہ کرے قیامت کے روز وہ مال ایک گنچے سانپ کی شکل بنا دیا جائیگا۔ جس کی دونوں آنکھوں کے اوپر دو نقطے ہوں گے۔ ایسا سانپ بہت زہریلا ہوتا ہے، اور اس کے گلے میں طوق (دھنسی) کی طرح ڈال دیا جائے گا۔ اور وہ رنبا اس دامدار کی دونوں باجھیں پکڑے گا اور کھینچا میں تیرا مال ہوں۔ میں تیری جمع ہوں۔ پھر آپ نے اس کی تصدیق میں یہ آیت پڑھی۔

وَلَا يَخْصِبُ الَّذِينَ يَكْنُزُونَ عَمَّا تَهَمُّ اللَّهُ مِنْ قَضِيَةٍ هُوَ خَيْرٌ لَّهُمْ بَلْ هُوَ شَرٌّ لَّهُمْ سَيُطَوَّقُونَ مَا يَكْنُزُونَ يَوْمَ الْقِيَمَةِ

ترجمہ شیخ الہندؒ: نہ خیال کریں۔ وہ لوگ جو بخل کرتے ہیں اس چیز پر جو اللہ نے ان کو دی ہے اپنے فضل سے۔ یہ بخل تہ ہے ان کے حق میں بلکہ یہ بہت بُرا ہے ان کے حق میں۔ طوق بنا کر ڈالا جائے گا ان کے گلوں میں وہ مال جس کا بخل کیا جاتا تھا قیامت کے دن۔ (بخاری و نسائی)۔

۸، حضرت عمارہ بن ہزیم روایت کرتے ہیں کہ آپؐ نے ارشاد فرمایا۔ علاوہ لا الہ الا اللہ محمد رسول اللہ پر ایمان لانے کے، اللہ تعالیٰ نے اسلام میں چار چیزیں اور فرض کی ہیں۔ پس جو شخص ایمان لائے اور ان میں سے تین کو ادا کرے۔ لیکن ایک کو ادا نہ کرے تو وہ اس کو پورا کام نہ دیں گے۔ جب تک کہ سب کو ادا نہ کرے جب تک کہ نماز اور زکوٰۃ اور رمضان کے روزے اور حج بیت اللہ نہ کرے۔ (امجد)

اس سے یہ بھی معلوم ہوا کہ اگر نماز روزہ حج سب کچھ ادا کرتا ہے لیکن زکوٰۃ نہیں دیتا۔ تو وہ سب بھی اس کی نجات کے لئے کافی نہیں۔

۹، حضرت انسؓ فرماتے ہیں۔ کہ نبی اکرم صلی اللہ علیہ وسلم نے ارشاد فرمایا کہ زکوٰۃ نہ دینے والا قیامت کے دن دوزخ میں جائیگا۔ (طبرانی صغیر)۔

۱۰، حضرت ابن عمرؓ سے مروی ہے کہ رسول اللہ صلی اللہ علیہ وسلم نے ارشاد فرمایا کہ نماز تو سب کے سامنے ظاہر ہوئی والی چیز ہے

اس کو تو ادا کر دیا۔ لیکن زکوٰۃ پوشیدہ چیز ہے اس کو خود کھالیا۔ حقداروں کو نہ دیا۔ ایسے لوگ منافق ہیں۔ (ربز)

(۱۱) حضرت بریدہؓ سے روایت ہے کہ جس قوم نے زکوٰۃ دینا بند کر دیا۔ اللہ تعالیٰ ان کو قحط میں مبتلا کر دیتے ہیں۔ اور ایک روایت میں ہے کہ اللہ تعالیٰ ان سے بارش روک لیتے ہیں۔ (طبرانی)

(۱۲) نبی کریم صلی اللہ علیہ وسلم نے ارشاد فرمایا کہ جب کوئی مال خشکی میں یا دریا میں تلف ہو جاتا ہے تو یہ زکوٰۃ نہ دینے سے بھی ہوتا ہے (طبرانی اوسط) اور اگر باوجود زکوٰۃ دینے کے بھی ایسا ہو جائے تو وہ حقیقت میں تلف نہیں ہے۔ کیونکہ اس کا اجر آخرت میں ملے گا۔ اور جو زکوٰۃ نہ دینے سے تلف ہوا ہو وہ سزا ہے اس پر اجر کا وعدہ نہیں۔

(۱۳) حضرت اسماء بنت یزید سے روایت ہے کہ میں اور میری خالہ نبی کریم صلی اللہ علیہ وسلم کی خدمت میں حاضر ہوئیں۔ اس حالت میں کہ ہم نے سونے کے کنگن پہن رکھے تھے۔ نبی صلی اللہ علیہ وسلم نے ارشاد فرمایا کہ ان کی زکوٰۃ ادا کر دے۔ ہم نے عرض کیا نہیں۔ ارشاد فرمایا۔ تم کو اس سے ڈر نہیں لگتا۔ کہ قیامت کے دن آگ کے کنگن پہنائی جاؤ۔ اس کی زکوٰۃ ادا کیا کرو۔ (احمد بسند حسن)

زکوٰۃ کس پر واجب ہے؟

جس کے پاس ساڑھے باون تولے چاندی ساڑھے سات تولے سونا ہو۔ اور اس پر ایک سال گزر جائے تو اس کی زکوٰۃ دینا واجب ہے اور اگر اس سے کم ہو۔ تو زکوٰۃ واجب نہیں۔ اور اگر اس سے زیادہ ہو پھر بھی واجب ہے۔ اگر کسی کے پاس دو صد روپیہ ہو اور ڈیڑھ سو اس نے کسی کا قرض دینا ہو تو اس پر زکوٰۃ واجب نہیں۔ کیونکہ قرض ادا کر کے اس کے پاس صرف پچاس روپے بقایا رہتے ہیں اور پچال روپوں پر زکوٰۃ نہیں آتی۔

اگر کسی کے پاس آٹھ تولے سونا تھا چار چھ ماہ اس کے پاس رہا۔ پھر اس سے کم ہو گیا۔ اور دو تین ماہ بعد پھر مال آ گیا۔ تب بھی زکوٰۃ دینا واجب ہے۔ غرضیکہ جب سال کے اول و آخر میں صاحب نصاب ہو جائے تو سال کے بیچ میں کچھ دن کے لئے مال کم ہو جانے سے زکوٰۃ ماقط نہیں ہوتی۔

اگر کسی شخص کے پاس نہ تو سونے کا نصاب پورا ہے اور نہ ہی چاندی کا۔ بلکہ تھوڑا سا سونا ہے اور تھوڑی سی چاندی۔ تو اگر دونوں کی قیمت ملا کر ساڑھے باون تولے چاندی یا ساڑھے سات تولے سونے کے برابر ہو جائے۔ تو بھی زکوٰۃ واجب ہے۔ اور اگر دونوں چیزیں اس قدر کم ہیں کہ نہ تو سونے کے نصاب کے برابر بنتا ہے نہ ہی وہ چاندی کے نصاب کے برابر ہے تو اس پر زکوٰۃ واجب نہیں۔ اگر کسی کے پاس سو روپے ضرورت سے زائد رکھے ہیں۔ سال گزرنے سے کچھ عرصہ قبل اس کو پچاس روپے اور مل گئے تو ڈیڑھ سو کی زکوٰۃ دے۔

اگر کسی کے پاس صرف تین چار تولے سونا ہے۔ لیکن اور کوئی چیز چاندی کی اس کے پاس نہیں ہے۔ مگر سونے کی قیمت چاندی کے نصاب کے برابر یا زیادہ بنتی ہے۔ تو اس پر زکوٰۃ واجب نہیں۔ کیونکہ سوائے تین چار تولے سونے کے اس کے پاس نہ تو کوئی چاندی کی چیز ہے نہ ہی روپیہ نہ زیور نہ مال تجارت۔ اور مال تجارت سے مراد وہ مال ہے جو کہ بیچنے اور بیعہ کمانے کیلئے ہو۔ وہ مال تجارت خواہ کسی قسم کا ہو۔ جیسے غلہ، کپڑا، شکر، جوتیاں، بساط خانہ کا اسباب وغیرہ۔ سونا چاندی، خواہ روپیہ ہو یا اشرفی خواہ نوٹ کی شکل میں ہو۔ پھر خواہ اپنے قبضہ میں ہو خواہ کسی کے ذمہ ادھار ہو۔ جس کا ثبوت اپنے پاس موجود ہو۔ اور ادھار لینے والا اقرار ہی ہو۔ خواہ چاندی سونے کے برتن یا زیور یا سچا گوتا پٹھا ہو۔ اس پر سال گزر جائے تو چالیسواں حصہ زکوٰۃ ادا کرنا فرض ہے۔

سونے چاندی کے علاوہ جتنی چیزیں ہیں۔ جیسے گوا، تانبا، پتیل، گلت۔ مالگا وغیرہ اور ان سے بنے ہوئے برتن اور خواہ کپڑے یا جوتے ہی ہوں۔ اور اس کے سوا جو کچھ بھی اسباب ہو۔ اس کا حکم یہ ہے کہ اگر اس کی قیمت نصاب کے برابر ہو اور وہ ہو بھی سوداگری کے لئے۔ اس پر سال گزر جانے کے بعد زکوٰۃ فرض ہوگی۔ اور اگر یہ چیزیں برتن جوتے کپڑے وغیرہ تجارت کے لئے نہ ہوں۔ خواہ ہزاروں روپے کے ہوں۔ یعنی اپنے استعمال کے ہوں تو پھر زکوٰۃ واجب نہیں۔ گھریلو ضروریات کی اشیاء پتیلی دیگچے سچے موتیوں کا ہار۔ دیگ سیٹی۔ لگن اور کھانے پینے کے برتن اور رہنے سہنے کا مکان۔ ان چیزوں میں زکوٰۃ نہیں۔ ہاں اگر یہ اشیاء بھی تجارت کے لئے

ہوں تو بقدر نصاب ہونے پر زکوٰۃ واجب ہوگی۔ خلاصہ یہ کہ سونے چاندی کے سوا اور جتنا بھی مال اسباب ہو۔ اگر وہ تجارت کا اسباب ہے تو اس میں زکوٰۃ واجب ہے ورنہ اس میں زکوٰۃ واجب نہیں۔

اگر کسی کے پاس دس پانچ گھر ہیں اور ان کو کرایہ پر چلاتا ہے۔ تو ان مکانوں پر زکوٰۃ واجب نہیں۔ چاہے کتنے ہی قیمت کے ہوں۔ ایسے ہی اگر کسی نے کرایہ پر دیتے کے لئے دو چار سو کے برتن خرید لئے اور ان کو کرایہ پر چلاتا ہے تو اس پر بھی زکوٰۃ واجب نہیں۔ ہاں ان کے کرایہ سے جو آمدنی ہوگی۔ اگر وہ نصاب کے برابر ہو جائے اس پر زکوٰۃ واجب ہوگی۔

اگر کسی کے پاس پہننے کے کپڑے پر سچا کام ہے اور وہ اس قدر ہے کہ اگر چاندی کو علیحدہ کیا جائے تو ساڑھے باون تولے یا اس سے زیادہ نکلے تو اس چاندی پر بھی زکوٰۃ ہوگی۔ اور اگر اتنا نہ ہو۔ تو واجب نہیں۔

تجارت کا مال وہ کہلائے گا۔ جس کو اس ارادہ سے خریدا ہو کہ اس کی سوداگری کریں گے اور اگر کسی نے اپنے گھر کی ضرورت کے لئے یا شادی بیاہ کے لئے خریدا۔ مثلاً چاول وغیرہ خریدا۔ پھر ارادہ ہوا کہ لاڈ اب اس کی سوداگری کر لیں تو یہ مال سوداگری کا نہیں کہلائے گا۔ اور اس پر زکوٰۃ واجب نہیں۔ !

زکوٰۃ ادا کرنے کا بیان

جب سال پورا ہو جائے تو فوراً زکوٰۃ ادا کر دینی چاہیے۔ نیک کام میں دیر کرنا اچھا نہیں۔ جتنا مال ہے اس کا چالیسواں حصہ ادا کرنا واجب ہے یعنی تئو میں سے ڈھائی روپے۔ زکوٰۃ کے لئے نیت ضروری ہے۔ جب مال زکوٰۃ کا علیحدہ کرے تو نیت کرے کہ یہ زکوٰۃ کا مال ہے۔ اگر علیحدہ کرے وقت بھی نیت نہ کی اور فقیر کو دیتے وقت بھی دل میں نیت نہ کی تو زکوٰۃ ادا نہ ہوگی ویسے صدقہ کا اجر اس کو ضرور ملے گا۔ زکوٰۃ خواہ ایک فقیر کو دے یا بہتوں کو۔ ہر طرح جائز ہے۔ مگر ایک فقیر کو اس قدر دینا ضروری ہے کہ اس دن کے اس کے اخراجات پورے ہو جائیں۔

اگر کسی نے قرض مانگا۔ اس نے اس کو قرض دے دیا اور دل میں سوچ لیا۔ کہ چلو یہ مال زکوٰۃ ہی اس کو دے دیتے ہیں۔

تو زکوٰۃ ادا ہو گئی۔ خواہ وہ قرض مانگنے والا قرض ہی سمجھتا ہو۔ بشرطیکہ قرض لینے والا زکوٰۃ کا مستحق ہو۔ اگر کسی سے دس روپے قرض کے واپس لینا ہے اور آپ کے ذمہ بھی زکوٰۃ دس روپے ہی نکلتی ہے تو قرض کو زکوٰۃ کی نیت کر کے اس کو معاف کر دینے سے زکوٰۃ ادا نہ ہوگی۔ ہاں البتہ اس کو دس روپے زکوٰۃ کی نیت سے اور دیدے خواہ پھر اسی وقت اس سے لے لے تو زکوٰۃ ادا ہو گئی۔

جن لوگوں کو زکوٰۃ دینا جائز ہے

زکوٰۃ غریب آدمی کو دینی چاہیے۔ شریعت کی نظر میں غریب اس کو سمجھا جاتا ہے کہ جس کے پاس بہت تھوڑا مال ہے۔ یا کچھ بھی نہیں۔ جس سے اس کے ایک دن کا خرچ چل سکے۔ اس کو زکوٰۃ دینا چاہیے۔ لیکن جس کے پاس نصاب کی مقدار یعنی ساڑھے ہاون تولہ چاندی یا ساڑھے سات تولہ سونا ہو۔ اس کو زکوٰۃ دینا جائز نہیں اور نہ ہی اس کو لینا جائز ہے۔ اگر کسی کے پاس ہزار روپیہ یا اس سے زیادہ موجود ہے۔ لیکن وہ پورے ہزار کا یا اس سے زیادہ کا قرض دار ہے۔ اس کو بھی زکوٰۃ دینا جائز ہے۔ اگر کوئی شخص اپنے گھر میں تو بڑا مالدار ہے۔ لیکن سفر میں اس کا سامان اور خرچ وغیرہ لٹ گیا تو اس کو بھی زکوٰۃ کا پیسہ دینا جائز ہے۔

اپنے بھائی، بہن، بھتیجی، بھانجی، چچا، چھوٹی، خالہ، ماموں، سوتیلی ماں، سوتیلی باپ، ساس، خسر، وغیرہ سب کو دینا درست ہے گھر کے خدمتگار نوکر چاکر، ماما، دائی، کھلائی وغیرہ کو بھی دینا درست ہے۔ لیکن ان کی تنخواہ میں حساب نہ کرے۔ بلکہ تنخواہ سے الگ بطور انعام کے دیدے۔ اور دل میں زکوٰۃ کی نیت کر لے تو درست ہے۔

اگر کسی عورت کا مہر ہزار روپیہ ہو۔ لیکن اس کا شوہر بہت غریب ہے کہ دے نہیں سکتا تو ایسی عورت کو بھی زکوٰۃ کا پیسہ دینا درست ہے۔

زکوٰۃ کے دینے میں اور صدقہ فطر وغیرہ میں اپنے رشتہ داروں کا خیال رکھو۔ لیکن ان کو یہ نہ بتلاؤ کہ یہ زکوٰۃ کا مال ہے۔ کیوں کہ وہ دل میں بُرا نہ منائیں۔ حدیث میں آتا ہے کہ قرابت والوں کو دینے سے دھرا ثواب ہوتا ہے۔ ایک تو خیرات دینے سے دوسرا اپنے عزیزوں سے اچھا سلوک کرنے سے۔

ایسے ہی اپنے دوستوں کا خیال رکھے۔ پھر جو کچھ بچے اور بچوں کو دیدے۔

جن لوگوں کو زکوٰۃ دینا درست نہیں

جس کے پاس نصاب کے برابر مال ہو اس کو زکوٰۃ دینا درست نہیں۔ سیدوں کو، علویوں کو۔ اسی طرح جو حضرت جعفرؓ کی اولاد سے ہوں یا حضرت عقیلؓ یا حارث بن عبدالمطلب کی اولاد سے ہوں زکوٰۃ دینا درست نہیں۔ ایسے ہی جو صدقہ شریعت کی طرف سے واجب ہو۔ جیسے صدقہ فطر۔ نذر۔ کفارہ وغیرہ یہ بھی ناجائز ہیں۔ اس کے علاوہ اور کوئی خیرات کا دینا ان لوگوں کو درست ہے۔ زکوٰۃ کا پیسہ اپنے مال، باپ، دادا، دادی، نانا، نانی، پردادا، پردادی وغیرہ جن لوگوں سے یہ پیدا ہوا ہو زکوٰۃ دینا درست نہیں۔ اسی طرح اپنی اولاد، پوتے، پوتے، نواسے وغیرہ کو جو لوگ اس کی اولاد میں داخل ہوں۔ ایسے ہی بی بی اپنے میاں کو اور میاں اپنی بی بی کو زکوٰۃ نہیں دے سکتے۔ نابالغ لڑکے کا والد اگر مالدار ہو اس کو بھی درست نہیں۔ اگر لڑکا بالغ ہے۔ اگرچہ اس کا والد کتنا ہی مالدار ہو اس لڑکے کو جو کہ غریب ہو اس کو زکوٰۃ دینا جائز ہے۔

ایک آدمی کو مستحق سمجھ کر زکوٰۃ دیدی۔ بعد میں معلوم ہوا کہ وہ تو مالدار تھا یا سید ہے۔ یا زرات میں زکوٰۃ دی۔ بعد میں معلوم ہوا کہ وہ تو میری مال ہی تھی یا لڑکی ہی تھی یا کوئی ایسا رشتہ دار تھا کہ جس کو زکوٰۃ دینا درست نہ تھا۔ لیکن مغالطہ میں دیدی۔ تو زکوٰۃ درست ہو گئی۔ لیکن لینے والے کو نہ لینا چاہیے اگر معلوم ہو کہ یہ زکوٰۃ کے پیسے سے تھا تو لوٹا دے۔ مگر دینے والے کی زکوٰۃ ادا ہو گئی۔ لیکن اگر بعد میں معلوم ہوا کہ جس کو زکوٰۃ دی ہے وہ کافر ہے تو زکوٰۃ درست نہیں دوبار دے۔ اللہ تعالیٰ ہمیں توفیق عطا فرمائیں۔ باقی اگر کوئی اور مشکل پیش آئے تو علمائے دین کی طرف رجوع کریں۔ اَللّٰهُمَّ اِهْدِنَا الصِّرَاطَ الْمُسْتَقِيْمَ۔ آمین!

عالم اسلام

(حصہ ۲ سے آگے)

ان کے بڑے بیٹے شاہ سعود نے تخت و تاج سنبھالا۔ یہ پرانے طرز کے مسلمان حکمران تھے۔ ان کے چھوٹے بھائی امیر فیصل انکی سیاست طرز حکومت کے حق میں نہ تھے۔ وہ نسبتاً زیادہ آزاد خیال اور جمال ناصر کی طرف مائل

تھے۔ وہ شہد میں اپنی مساعی میں کامیاب ہو کر وزارت عظمیٰ کے نام سے تمام اختیارات پر قابض ہو گئے۔ مگر ایسا معلوم ہوتا ہے کہ قبائل کے شیوخ ان کے متجددانہ اطوار سے زیادہ مطمئن نہ تھے۔ اور شاہ سعود اندر ہی اندر اس طرح کے حالات سے فائدہ اٹھا رہے تھے کہ اچانک یہ خبر آگئی کہ امیر فیصل نے استعفا دے دیا۔ ان کی کامیابی ختم ہو گئی اور شاہ سعود نے تمام اختیارات خود سنبھال لئے۔ تازہ اطلاعات کے مطابق انہوں نے خارجہ پالیسی کے بارے میں یہ اعلان کیا ہے کہ وہ قطعاً غیر جانبدار رہیں گے۔ اور ساتھ ہی انہوں نے اندرونی نظم نسق پر اپنی پوری توجہ مہذول فرمادی ہے۔ خدا کرے یہ انقلاب اہل نجد و حجاز کے حق میں مفید ہو اور کسی نئے انقلاب کا پیش خیمہ نہ ثابت ہو۔

الجزائر

الجزائر کے قیامت خیز تصادم کے بعد اب بھی جھڑپوں کی اطلاعات آ رہی ہیں۔ جن میں سے ایک میں تیرہ الجزائری شہید ہوئے۔ اور دو فرانسیسیوں کی ہلاکت کی خبر بھی آئی ہے۔ الجزائر کے شہر اوران میں پولیس نے حریت پسندوں کے شبہ میں تلاشیوں لیں۔ جس پر الجزائریوں اور پولیس کے درمیان ہنگامہ برپا ہو گیا۔ عربوں نے مظاہرے کئے۔ جانی نقصانات کی تفصیل کی اطلاع نہیں ملی۔ ہماری اپیل ہے کہ اہل اسلام ہر وقت تمام عالم اسلام اور خاص کر الجزائری فتح کے لئے دعا فرمائیں۔

دارالمبلغین کا قیام

حسب سابق امسال بھی شور کوٹ روڈ میں دارالمبلغین کا انتظام کیا گیا ہے جس میں حضرت مولانا بشیر احمد صاحب حبیبی جالندھری قرآن و حدیث اور موجودہ تورات و زبور اور انجیل کی روشنی میں صداقت اسلام پر ۲۰ شعبان المعظم سے ۲۰ رمضان المبارک تک تعلیم دینگے جو طلباء دارالمبلغین میں شرکت کا ارادہ رکھتے ہوں وہ اپنی درخواستیں مکمل نہج تعلیمی قابلیت ۱۰ شعبان تک ناظم دفتر دارالمبلغین کو بھیج دیں۔ منظور کردہ درخواست کی اطلاع بذریعہ ڈاک دی جائے گی۔ قیام و طعام کا انتظام ہوگا۔ موسم کے مطابق بستر سمراہ لانا ضروری ہے۔ محترم قادری رفاضل دارالعلوم، ناظم اعلیٰ دارالمبلغین شور کوٹ روڈ جھکشن (ضلع جھنگ)

ہمارے دینی مدارس

مدرسہ عربیہ نقشبندیہ ملتان شہر

یہ مدرسہ مسجد جنازگاہ شاہ حسن پروانہ روڈ - ملتان شہر میں زیر سرپرستی حضرت خواجہ محمد عبدالملک صاحب نقشبندی مجددی دامت برکاتہم جاری ہو اس میں ایک مستند عالم سلسلہ تدریس میں مشغول ہے۔ غریب طلباء کے اخراجات کا مدرسہ کفیل ہے۔ اس دینی درسگاہ کی امداد فرما کر ثواب حاصل کریں۔

مختصر حضرات

قرآن مجید و قرأت کی معیاری درسگاہ مدرسہ اسلامیہ فاروقیہ کچہری روڈ - ملتان شہر عرصہ سات سال سے قرآن مجید کی خدمت بسلسلہ حفظ و ناظرہ و تجوید و قرأت کر رہا ہے۔ زکوٰۃ و خیرات کا بہترین مصروف ہے۔ مختصر حضرات اس مدرسہ کی اعانت کر کے اشاعت قرآن مجید میں حصہ دار ہوں۔
ترسیل زکات پتہ:۔ میاں عبدالرؤف خزانچی مدرسہ اسلامیہ فاروقیہ مالک کتب خانۃ المصنعت گھنٹہ گھر ملتان شہر۔
العارض:۔ خدام القراء مولانا غلام قادر مہتمم مدرسہ لہذا

شکریہ

السلام علیکم ورحمۃ اللہ وبرکاتہ - مزاج گرامی! آپ کے اخبار کی وساطت سے میں ان تمام مخلص و مشفق بزرگوں اور دوستوں کا شکریہ ادا کرتا ہوں جنہوں نے والدہ ماجدہ غفرلہا کی اندوہناک وفات پر تعزیت و مہمردی کے پیغامات بھیجے۔ اور ان ملازمت کے کارکنان و طلبہ کا از حد ممنون ہوں۔ جنہوں نے مرحومہ کو ثواب پہنچانے کے لئے نعتیات کلام مجید کے پڑھنے اللہ تعالیٰ سب کو جزائے خیر عطا فرماوے اور ذی و آخری مصائب سے محفوظ رکھے۔ آمین
سے این دعا از من وز جملہ جہاں آمین باد
محمود عفا اللہ عنہ ناظم وفاق المدارس العربیہ پاکستان
صدر مدرس مدرسہ قاسم العلوم ملتان شہر۔

اطلاع

مولانا غلام قادر صاحب مہتمم مدرسہ اسلامیہ فاروقیہ راجپور کچہری روڈ - ملتان شہر۔ اپنے مرنی و مرشد جناب شیخ التفسیر حضرت مولانا احمد علی صاحب دامت برکاتہم کی احازت سے ملتان واپس تشریف لے چکے ہیں احباب اہل ملتان کے ہتھ پر خط و کتابت کیا کریں۔
العارض:۔ عبدالرؤف خزانچی مدرسہ اسلامیہ فاروقیہ راجپور کچہری روڈ ملتان شہر

مدرسہ عربیہ تعلیم الدین بھیرہ

مدرسہ عربیہ تعلیم الدین حتی المقدور دین کی خدمت پوری جدوجہد سے ادا کر رہا ہے۔ چونکہ مدرسہ کی کوئی مستقل آمدنی نہیں ہے۔ اس واسطے مختصر حضرات سے گزارش ہے۔ کہ آپ اپنی زکوٰۃ، صدقات خیرات سے اس مدرسہ کے تحیف کنندہوں کو سہارا دیں۔ اللہ تعالیٰ توفیق عطا فرمائے۔ آمین!
نوٹ:۔ مدرسہ ہذا کی دو سالہ رویت و شائع ہو چکی ہے۔ عبدالرشید ناظم مدرسہ عربیہ تعلیم الدین بھیرہ ضلع سرگودھا

دارالعلوم امداد الاسلام راولپنڈی

سات سال سے دینی تعلیم میں مصروف ہے۔ دارالعلوم کی عمارت نہایت مختصر ہے۔ جس کی وجہ سے ہم اپنے ارادے پورے نہیں کر سکتے۔ بنابرین اہل خیر حضرات سے اپیل کی جاتی ہے کہ صدقات خیرات و دیگر عطیات دیتے وقت اس دارالعلوم کو یاد رکھیں مولانا سید محمود شاہ ناظم مدرسہ ہذا شاہی مسجد گولیاں والی محلہ نیاریا (راولپنڈی)

اخبار اہل حدیث جاری ہو گیا

سال بھر کے لئے پانچ روپے بذریعہ منی آرڈر بھیج کر اخبار اہل حدیث جاری کرا لیجئے یا آج ہی ایک خط پر بیس پڑھے لکھے اہل حدیث مسک رکھنے والے بھائیوں کے پورے پتے لکھ کر ایک کاپی مفت منگوا لیجئے۔ پتے خالص اہل حدیث حضرات کے اور مختلف مقامات کے ہوں۔
ناظم دفتر اخبار اہل حدیث سوہدرہ دگوبرہ والہ

اپنے مضامین صاف اور خوشخط لکھ کر بھیجئے

قرآن مجید مترجم
ترجمہ از شیخ الحدیث حضرت مولانا محمود الحسن صاحب
ماہیہ تفسیر شیخ الاسلام حضرت مولانا شبیر احمد صاحب
تاج کمپنی نے شیخ الحدیث شیخ الاسلام کے ہاتھ پر جو تفسیر کو ان کی شان و عظمت کے مطابق ترقی پسند کسی ملک اور کسی قوم کے لئے شائع کیا ہے وہ کمال ۱۰ جلدوں اور ۱۰ جلدوں پر مشتمل ہے۔ اس تفسیر کے کمال آسانی سے تلاوت کر سکتے ہیں۔ تاج کمپنی پرنٹرز شکیں ۳۰ کراچی۔
یہ سب کچھ ۱۹۸۱ء میں شائع ہوا ایک خداوندی خدمت ہے۔
زیادت سے

وفاق المدارس العربیہ پاکستان ملتان شہر

(شعبہ امتحانات)

مورخہ ۱۰ رجب المرجب ۱۴۱۱ھ مطابق دسمبر ۱۹۹۰ء
بخدمت جناب ایڈیٹر صاحب!

السلام علیکم ورحمۃ اللہ وبرکاتہ
محلس عاملہ وفاق المدارس العربیہ کی قرارداد کے مطابق ملحقہ مدارس فوقانیہ کے فارغ التحصیل طلبہ کا آخری امتحان دورہ حدیث شریف اس سال یعنی ۱۴۱۱ھ سے جاری ہو رہا ہے۔
یہ امتحان مذکورہ ذیل دس کتب حدیث شریف میں سے لیا جائے گا:۔

بخاری شریف، مسلم شریف، ترمذی شریف، ابوداؤد شریف، نسائی شریف، ابن ماجہ - معانی الآثار طحاوی، مؤطا امام مالک، مؤطا امام محمد، اور شامل ترمذی۔

اس امتحان کا نام "امتحان الفرائض من العلوم الدینیۃ العربیہ" ہوگا۔ اسی نام سے وفاق کامیاب طلبہ کو سند دیگا۔ یہ امتحان اس سال ۵ شعبان ۱۴۱۱ھ سے شروع ہو کر ۱۳ شعبان تک جاری رہیگا۔ مذکورہ بالا دس کتابوں کا امتحان ۸ دن میں ہوگا۔ صحاح ستہ کا ہر روز ایک پرچہ وقت چار گھنٹے ہوگا۔ اور باقی ۶ کتابوں کے ہر روز دو پرچے اور وقت ۲ گھنٹے ہوگا۔

اس امتحان کے فارم داخلہ ۱۰ رجب تک اور رول نمبر یکم شعبان تک ملحقہ مدارس کے منتہین کے نام روانہ کر دیئے جائیں گے۔ ہر مدرسہ کے طلبہ کو اپنے مہتمم صاحب سے فارم داخلہ اور مطبوعہ قواعد و ضوابط حاصل کرنے چاہئیں۔

اس سال کے لئے ہر فوقانی مدرسہ کو اس کے طلبہ کے لئے امتحان گاہ (سینٹر) قرار دیا گیا ہے۔ اس لئے کسی مدرسہ کے طلبہ کو دوسری جگہ امتحان دینے جانا نہ پڑیگا۔ اس سال ۱۴ مدرسوں کے ۲۳۶ طلبہ انشاء اللہ امتحان میں شریک ہونگے۔ جو مدارس اس سال اپنے طلبہ کو پورے طور پر تیار نہ ہونے کی وجہ سے شریک نہ کر سکے ہیں وہ انشاء اللہ آئندہ سال ضرور شریک کریں گے۔ مطبوعہ قواعد و ضوابط نیز دیگر معلومات کے لئے دفتر وفاق المدارس العربیہ پاکستان، ملتان شہر کچہری روڈ کی طرف رجوع کیجئے۔ والسلام

مسجل درجہ پڑاں محمود عفا اللہ عنہ
ناظم وفاق المدارس العربیہ پاکستان کچہری روڈ ملتان شہر

دلِ دنیا بھی کر خدا سے طلب
آنکھ کا نور، دل کا نور نہیں
(اقبال)

حقیقت :-

پیام اسلام رصد سے آگے

زیادہ کاری پڑتا۔ نتیجہ برعکس ہوا۔ فرمایا۔ تھوک سے پہلے صرف حق کے لئے کام کر رہا تھا۔ تیرے تھوکنے سے غصہ آ گیا۔ اپنے نفس کی غرض شامل ہو گئی۔ خالص حق کی پیروی نہ رہی، لہذا چھوڑ دیا۔ سنو! اور غور سے سنو! کافر نے کلمہ پڑھا اور مسلمان تھا۔ ابھی اور سُنئے۔ ابنِ عجم ناری نے جب حضرت شہیدؒ کو محراب مسجد میں زخمی کیا اور حضرت امامؒ نے یہ واقعہ سنا تو آئے۔ تشنگی کا خیال کر کے شربت پیش کیا۔ فرمایا۔ جانِ پدر! مقتول سے زیادہ قاتل کو پیاس ہوتی ہے۔ جاؤ ابنِ عجم کو سہاری طرف سے یہ شربت پلاؤ۔ حضرت امام حسنؒ کی شان۔ حکم کی تعمیل میں باپ کے قاتل کو شربت پلانے قید خانے میں لے گئے۔ بد بخت ابنِ عجم کی شامت دیکھو۔ کہا۔ حسن! میں بہت ہشیار ہوں۔ تمہارے باپ اس بہانے سے عجب کو زہر پلانا چاہتے ہیں۔ چنانچہ شربت نہ پیا۔ واپس لا کر کیفیت بیان کی۔ غور سے سُنو۔ فرمایا۔ واللہ! اگر میرا بھیجا ہوا شربت پی لیتا۔ تو کل قیامت کو علیؑ اُس وقت جنت میں جاتا۔ جب ابنِ عجم کو ساتھ لے لیتا۔ یہ تھی نفس کی قربانی۔

اولاد کی قربانی

حضرت بی بی خنساءؓ نے قادسیہ کے میدان میں اُس وقت جب کہ ایران پوری قوت دکھا رہا تھا اور مسلمانوں کا پلہ غالب نہیں ہو رہا تھا۔ میدان کے کنارہ پر کھڑی ہو کر یکے بعد دیگرے اپنے چار جوان مرد بیٹوں کو بلا کر کفار کے مقابلے پر بھیجا اور جب چاروں جاں بازوں کو جاں بازی کے بعد اپنی آنکھوں سے شہید ہوتا دیکھ لیا تو میدان سے شکر ادا کر کے چلی گئیں۔

مال کی قربانی

غزوہ تبوک میں تیس ہزار لشکر کے سروسامان کی ضرورت تھی۔ اتفاقِ چنہ کی تحریک فرمائی۔ حضرت صدیق اکبرؓ اپنا چنہ لائے دریافت فرمایا۔ ابوبکر! مالِ بچوں کے لئے کیا چھوڑ آئے۔ یہ جواب عرض کیا۔ اللہ اور اُس کا رسول! مطلب یہ کہ اللہ، رسول کے سوا کچھ نہیں بھڑا۔ سب حاضر ہے۔ اللہ اکبر کتنا بڑا سرمایہ بھڑا۔

عزیزوں کی قربانی :- حضرت عمرؓ نے شہادت

کے وقت اپنے جانشین کا انتخاب سچے ممتاز صحابیوں کی سپرد فرمایا۔ جو اُن دنوں میں سے تھے جن کو جنت کی بشارت زندگی میں مل گئی تھی۔ یعنی عشرہ مبشرہ۔ اُن کی ہمشیرہ کے شوہر حضرت سعیدؓ بھی اسی گروہ میں تھے۔ اُن کو شامل نہیں کیا۔ اور یہ بھی شرط کر دی۔ کہ اگر انتخاب کرنے والے خلافت کے لئے میرے بیٹے عبداللہؓ کو انتخاب کریں۔ تو وہ خلیفہ نہ ہوگا۔ اسی تعلیم کا یہ نتیجہ ہے۔ کہ حضرت عمرؓ کی اولاد میں کبھی کسی نے خلافت یا سلطنت کا خیال نہیں کیا۔ حالانکہ حضرت عبداللہؓ صاحبزادہ اور حضرت سالمؓ پوتے کا تو کیا ذکر اُن کے غلام حضرت نافعؓ کا یہ مرتبہ تھا کہ اگر چھٹا بلند کر دیتے تو ہزاروں جانباز جمع ہو جاتے۔

میرے بھائیو! اور کئی سو برس نیچے اُترو ملک شاہ سلجوقی کا ایک واقعہ سُن لو۔ ایمان کا ایک جز قیامت پر ایمان لانا بھی ہے۔ ملک شاہ کا سکندر سلطنت اُس کے دارالسلطنت اصفہان سے ایران، خراسان، شام و عراق طے کر کے مصر تک چل رہا تھا۔ بیس برس تک اُس قوت سے حکومت کی کہ تاریخ کو اس کی عظمت کا اقرار ہے۔ ایک بار ایک مہم پر لشکر لے کر خود گیا۔ راستے میں ایک موقع پر گاؤں چر رہی تھیں۔ اُس کے غلام وہاں سے گزرے ایک پر ہاتھ صاف کر کے لطفِ طعام حاصل کیا۔ وہ ایک بیس بیوہ کی تھی۔ اُس کے یتیم بچوں کی پرورش اور زندگی کا سہارا۔ سچے لو اس پر کیا گوری ہوگی۔ مگر مسلمان تھی۔ مانتی تھی کہ ایمان کا جز قیامت پر ایمان بھی ہے۔ بے تکلف ایک پل پر جا کھڑی ہوئی جہاں سے ملک شاہ گزرنے والا تھا۔ دیکھو! ملک شاہ جس وقت پہنچا۔ جوان بہت بیوہ نے بے دھڑک کہا۔ الپ ارسلان کے بیٹے! میرا انصاف اس پل پر ہوگا یا پل صراط پر؟ ملک شاہ اللہ کا بندہ کانپ گیا۔ گھوڑے سے اتر پڑا اور کہا۔ ”میتا اسی پل پر انصاف ہوگا، پل صراط کے انصاف کی طاقت نہیں ہے۔“ واقعہ پوچھا۔ سنا۔ تحقیق کی۔ غلام کو سزا دی۔ بڑھیا کو بہت سی گائیں دیں۔ اُس کی خوشنودی حاصل کر کے گھوڑے پر سوار ہوا۔ چلا گیا۔ ہم سُر تھی۔

اپنے ایمان کا مقابلہ

صاحبو! یہ چند واقعے کلمہ طیبہ کا مطلب سمجھنے میں مدد دینے کے لئے کافی ہیں۔ اب اُن کے مقابلے میں ہم اپنے اقرار کی قوت کو جانچیں۔ ہم اپنے ایمان کی قوت سے

کس کس کی محبت پر خدا اور اُس کے رسول کی محبت کو غالب پاتے ہیں اور اُس پر کیا کیا قربان کرتے ہیں؟ اپنا نفس، عیش و آرام مال اولاد، سارے عزیز، صاف جواب ہے کہ ایک بھی نہیں۔ کچھ بھی نہیں۔ معلوم ہوا ایمان میں مضبوطی نہیں۔ ایمان میں مضبوطی نہیں تو عزم مضبوط نہیں۔ عزم مضبوط نہیں تو سیرت کس طرح مضبوط ہوگی؟ اور اس کو سب کہیں گے۔ خواہ کسی ملت و ملک کے ہوں۔ کہ جس انسان کی سیرت مضبوط نہیں وہ خود مضبوط نہیں۔ جب خود مضبوط نہیں تو زندگی کی ہر منزل میں ناکامی کی ٹھوکریں کھائیگا۔ چنانچہ یہی ہمارا حال ہے۔

محرب نسخہ!

ایمان کی مضبوطی کا ایک محرب نسخہ۔ اپنے پیشواؤں، اُمت کی برگزیدہ ہستیوں کے سچے حالات غور سے، ادب سے، محبت سے پڑھو، سُنو۔ بار بار پڑھو اور سُنو۔ اس پر غور کرو، دل لگاؤ، دھیان دو۔ اس سے تمہارے دلوں کو اُن سے لگاؤ پیدا ہوگا۔ لگاؤ سے دل گرمائیں گے۔ گرمی کی تاثیر رگ و ریشہ میں دوڑے گی۔ اور اُن کو مضبوط کر کے فولادی بنا دے گی۔ زندگی کا میدان اُس قوت کے سامنے سر جھکا دے گا جس طرح صد ہا برس سر جھکائے رہا۔ کامیابی کا سہرا آپ کے سر ہوگا۔ یہ ہماری سعادت ہے کہ اردو زبان ہمارے اسلاف کے سچے کارناموں کے بیان سے اُن کتابوں کے ذریعے سے مالا مال ہو رہی ہے جو ملک میں شائع ہو رہی ہیں۔ آخر میں یہ سُن لو۔ کہ سچے حالات پڑھو اور سُنو۔ رطب و یابس سے بچو۔

آخری لمحات

رصد سے آگے

حضرت جابر بن زیدؓ کے انتقال کا وقت قریب تھا۔ کہ کسی نے پوچھا۔ کسی چیز کی رغبت ہے۔ فرمایا۔ کہ حسنؓ سے ملاقات کرنا چاہتا ہوں۔ حضرت حسنؓ بصری تشریف لائے تو لوگوں نے کہا کہ حسنؓ آگئے ہیں۔ تو حضرت جابرؓ فرماتے لگے۔ بھائی یہ رخصت کا وقت ہے۔ اب جا رہے ہیں۔ یہ خبر نہیں کہ جنت کی طرف یا جہنم کی طرف۔ (احیاءِ خط و کتابت کرتے وقت خریداری نمبر کا حوالہ ضرور دیں۔)

گا ہے گا ہے باز خواں

پیام اسلام

جناب مولانا محمد حبیب الرحمن خاں صاحب شروانی رحمۃ اللہ علیہ

پیام حیات یہ وہ پیام زندگی ہے جو

پہلے سر زمین عرب میں اللہ کے بندوں کو اللہ کے پیارے رسول نے پہنچایا تھا۔ روحی فداہ۔ کیوں پہنچایا تھا؟ اس لئے کہ بندے اس کو نہیں، اس کی سچائی کا زبان سے اقرار کرتے، دل سے سچائی مانیں اور اس وقت سے اس کی سچائی پر یقین لائیں کہ اس کا اثر ان کی گفتار میں، رفتار میں، عمل میں، سیرت میں پورا انقلاب پیدا کر دے۔ خلاصہ یہ کہ ایمان ان کی زندگی کا دستور العمل بن جائے۔ دیکھنے والے اور سمجھنے والے ان کو دیکھ کر اسلام کی صداقت کو جان جائیں اور خود اسی رنگ میں رنگ جائیں۔ دیکھو۔ صحابہ کرامؓ (ان پر اللہ کی رحمت) جس ملک میں جا بیٹھے (حالانکہ وہاں کی زبان بھی نہ جانتے تھے) اس ملک کی کایا پلٹ دی، لکڑ کا نشان بھی نہ چھوڑا۔ ان کی برکت سے وہاں اللہ کے وہ وہ بندے پیدا ہوئے کہ دوسروں کے لئے شمع ہدایت بنے۔ عرب، شام، مصر، عراق، ایران، خراسان، ماوراء النہر ان سب ملکوں نے یہی فیض پایا اور پورا پایا۔ افسوس ہندوستان اس فیض سے محروم رہا۔ کچھری ہو کر دو رنگ بن کر رہ گیا۔

پیام کیا تھا؟ وہ تھا جس کو سب جانتے ہیں مگر افسوس ہے کہ مانتے نہیں۔ اس پیام کی سادگی اور ہمہ گیری پر مخالفت بھی سر دھنتے ہیں۔ وہ کیا ہے؟ لا الہ الا اللہ مُحَمَّدٌ رَّسُولُ اللہ۔ ختم شد۔ یہی کلمہ حضرت رسول کریمؐ نے پڑھا۔ یہی حضرات صدیق و فاروق و غنی و مرتضیٰ اور تمام آل و اصحاب نے پڑھا۔ رضی اللہ عنہم اجمعین۔ بڑے بڑے سے بڑے اولیاء و صلحا نے پڑھا۔ نہ ایک حرف زیادہ نہ کم۔ یہی وہ پیام تھا۔ جس کا

ماننے والا ان تمام حقوق اور نعمتوں کا مالک ہو جاتا تھا جو اسلام نے صلاتے عام دے کر سارے اللہ کے ماننے والوں کے واسطے عام کر دیئے تھے۔ نہ صرف اس عالم میں، دوسرے عالم میں بھی اب الابد تک۔ اور بالآخر آج بھی الحمد للہ اسی کلمے کو ہم سب مسلمان روئے زمین پر پڑھ رہے ہیں۔

مشکل سوال یہاں سوال عظیم یہ پیدا ہوتا ہے کہ جب سب نے ایک ہی کلمہ پڑھا تو حالات کے تفاوت کی ذمہ داری کس پر ہے؟ اگلے پڑھنے والے کامیاب تھے، فرماں روا تھے، روشن ضمیر تھے، ولی تھے، عالم تھے بغرض زندگی کے تمام شعبوں میں کامیاب و ممتاز اور ان تمام نعمتوں سے مالا مال جو ایک انسان کے حصے میں دُنیا و آخرت میں مل سکتی ہیں۔ ہم اس کے بالکل برعکس ناکامیاب ہیں۔

سوال بہت بڑا ہے مگر جواب بہت سہل رکھتا ہے۔ جس کو میں اوپر عرض کر چکا ہوں۔

آسان جواب میں نے اوپر کہا تھا ”کہا اور مانا“ ہم افسوس سے کہتے ہیں، مانتے نہیں۔ حاشا میرا یہ مطلب نہیں کہ زبان سے کہتے ہیں اور دل سے انکار کرتے ہیں۔ یہ مسلمان کا کام نہیں۔ پھر بھی یہ کہتا ہوں کہ مانتے نہیں۔ کلام پاک میں کثرت سے اہل دین کی صفت اَمَنُوا وَعَمِلُوا الصَّالِحَاتِ ارشاد ہوئی ہے اور اتنی بار ارشاد ہوئی ہے کہ تاکید کا حق ادا ہو گیا۔ یہی شرح ہے لَا إِلَهَ إِلَّا اللَّهُ مُحَمَّدٌ رَّسُولُ اللَّهِ کی۔ اَمَنُوا شرح ہے لَا إِلَهَ إِلَّا اللَّهُ کی۔ عَمِلُوا الصَّالِحَاتِ، مُحَمَّدٌ رَّسُولُ اللَّهِ کی۔ حکم ہے کہ تمہارے لئے نمونہ عمل ہمارے رسول کی ذات ہے۔ لَقَدْ كَانَ لَكُمْ

فِي رَسُولِ اللَّهِ أُسْوَةٌ حَسَنَةٌ اَمَنُوا وَعَمِلُوا الصَّالِحَاتِ کے معنی جو ایمان لائے اور انہوں نے شائستہ عمل کئے۔

ایمان کے معنی ایمان کے کیا معنی؟ لغوی معنی سیدھے

ہاتھ سے مضبوط پکڑنا۔ شرعی معنی دل کی مضبوطی سے یقین کرنا۔ جس نے جس مضبوطی سے یقین کیا اسی قدر کامیاب ہوا۔ اسی یقین سے حضرت ابوبکر صدیقؓ۔

حضرت عمرؓ، فاروق حضرت عثمانؓ، غنی حضرت علیؓ، مرتضیٰ بنے۔ اللہ ان سے راضی ہو۔ مضبوطی سے یقین کرنے کی شرح

ارشاد ہوئی ہے۔ وَالَّذِي نَفْسِي بِيَدِهِ لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ وَوَلَدِهِ وَالنَّاسِ أَجْمَعِينَ۔

قسم ہے اس ذات کی جس کے ہاتھ میں میری جان ہے۔ تم میں کوئی مومن اس وقت تک نہیں ہو سکتا۔ جب تک میں

اس کے نزدیک اس کے باپ سے اولاد سے اور سارے آدمیوں سے زیادہ محبوب نہ ہوں۔ محبوب ہونے کے کیا

معنی، یہ معنی کہ آپ کی محبت پر سب قربان۔ زندگی کی شان اور قوت ہے مقصد کی بلندی میں۔ مقصد کی بلندی کا ثبوت

ہے قربانی۔ جس مقصد پر قربانی نہ ہو وہ مقصد بلند نہیں بلکہ مقصد نہیں۔ جس

زندگی میں مقصد بلند نہ ہو وہ زندگی نہیں۔ یہی سعادت انسانی اس قول مبارک میں ہے۔

ایک بار حضرت عمرؓ نے عرض کی۔ یا رسول اللہؐ آپ کی محبت سب کی محبت پر غالب پاتا ہوں سوائے اپنے

نفس کی محبت کے۔ آپ نے فرمایا۔ اے عمر، پھر ایمان کہاں۔ یہ فرما کر دونوں

دست مبارک ان کے سینے پر مارے۔ سینہ گرما گیا۔ عرض کی۔ یا رسول اللہؐ اب آپ کی محبت اپنے جان کی محبت پر بھی غالب پاتا ہوں۔ فرمایا۔ اَلَا نَیَاصُحُّرَاہُ عَمْرَ اب مومن ہوئے یعنی

کامل۔ ایک اور مثال۔ حضرت علی مرتضیٰ نے ایک معرکہ میں ایک حریف مقابل کو مغلوب کر کے پچھاڑا۔ سینہ پر بیٹھے

کہ کام تمام کر دیں۔ اس نے چہرہ پر حق دیا۔ چھوڑ کر الگ ہو گئے۔ کافر محو حیرت ہو کر رہ گیا اور کہا۔ حق دیکھنے

کا یہ اثر ہوتا کہ ہاتھ اور (باقی بر صفحہ ۱۸)

ایڈیٹر

مولوی علیہ الدین

ساکانہ گیارہ روپے، ششماہی چھ روپے
سہ ماہی تین روپے

منظور شدہ
محکمہ جیل مغربی پاکستان

۶۰۴۷
رجسٹرڈ ایل

منظور شدہ محکمہ تعلیم (۱) لاہور رجسٹرڈ چٹھی نمبری ۱۹۳۲۱/۹ مورخہ ۲ مئی ۱۹۵۶ء (۲) پشاور رجسٹرڈ چٹھی نمبری T.B.C/۲۷۸۱ مورخہ ۷ ستمبر ۱۹۵۶ء

مجلس ذکر

مجلس ذکر کی تفصیل یہ ہے کہ شیخ التفسیر حضرت مولانا احمد علی صاحب مدظلہ سے جو لوگ وابستہ ہیں یعنی جنہیں آپ سے بیعت کا شرف حاصل ہے، وہ ہر جمعرات کو نماز مغرب کے بعد جمع ہوتے ہیں اور خانہ ان کا درجہ کے مسلک پر ذکر الہی کرتے ہیں۔ ذکر کے بعد مولانا مدظلہ کی تقریر ہوتی ہے جس میں روحانی امراض کی تشخیص اور اس کا علاج و پرہیز بتائی جاتی ہے۔ تزکیہ نفس کے لئے یہ ایک بہترین طریقہ ہے۔ یہی تقریر ہفت روزہ خدام الدین میں چھپ کر شائع ہوتی ہے۔ ان ہی تقریر کا مجموعہ مجلس ذکر کے نام سے کتابی شکل میں چھپ چکا ہے، خود پڑھیے اور اہل و عیال کو سنائیے، انشاء اللہ مجلس ذکر کا مطالعہ روحانی بیماریوں سے شفا پانے کا ذریعہ بن جائے گا، اگر زندگی میں ان بیماریوں سے شفا نہ پائی تو یہ بیماریاں قبر میں بھی ساتھ جائیں گی، اور حشر کے دن بھی تڑپائیں گی۔ چار جلدوں میں ہدیہ فی جلد ایک روپیہ + مکمل مہ محمولہ ڈاک ۵ روپے ۸ آنے،

ناظم انجمن خدام الدین دروازہ شیرانوالہ لاہور

قرآن مجید مترجم

شیعہ • سنی • اہلحدیث

دیوبندی • بریلوی

علماء کا تصدیق شدہ

ہدیہ: چھ روپے + محمولہ ڈاک ۵ روپے ۸ آنے، ہر جلد میں پیشگی آئی چاہیے وہابی ہرگز نہ ہوگا

ناظم انجمن خدام الدین دروازہ شیرانوالہ لاہور

گلدستہ صحاح حدیث نبوی ﷺ

مرتبہ: حضرت مولانا احمد علی صاحب امیر انجمن خدام الدین دروازہ شیرانوالہ لاہور اس گلدستہ میں سو حدیثیں اسطے درج کی گئی ہیں جو صحیح فقہ بخاری شریف و مسلم شریف کی جمع کی گئی ہیں، کوئی حدیث شریف اصل کتاب کی ایک سطر سے زائد نہیں ہے! اصل حدیث کے نیچے اس کا ترجمہ بھی عام فہم زبان میں درج کیا گیا ہے۔ ہر حدیث کے اختتام پر چند الفاظ میں اس کی مختصر تشریح بھی کر دی گئی ہے، اس کی قیمت پچھلے ایڈیشن میں تو فقط ایک روپیہ پر دستخط تھے، جس میں ان احادیث کو یاد کرنا اہل ان پر عمل کرنے کا وعدہ تھا۔ اور بعد کے نئے ہر جلد کے لئے جاتے تھے۔ لیکن اب تیسرے ایڈیشن میں اس کی قیمت کاغذ کی گرانی کی وجہ سے ۸ روپے ۸ آنے رکھ دی گئی ہے اور محمولہ ڈاک ۵ روپے ۸ آنے، کل ایک روپیہ پیشگی بھیجیں۔ وہابی ہرگز نہ ہوگا۔

ناظم شعبہ تالیف و اشاعت انجمن خدام الدین دروازہ شیرانوالہ لاہور

خوش خبری قرآن مجید مترجم زبان سنی

از حضرت شیخ المشائخ قطب الاقطاب علیہ الصلوٰۃ والسلام

دستبردار تاج محمود صاحب امر دلی نور اللہ مرقدہ

بارنہم چھپ کر تیار ہو گئے

ہدیہ: ۷ روپے + محمولہ ڈاک ۵ روپے ۸ آنے

ناظم شعبہ تالیف و اشاعت انجمن خدام الدین دروازہ شیرانوالہ لاہور

۳۲ رسالے

مختلف مضامین پر عام فہم اردو میں شائع کئے گئے ہیں۔ بعض تھانے اس وقت تک ۹ لاکھ ۹۵ ہزار تک سارے ہندو پاک میں تقسیم کئے جا چکے ہیں۔ ہر مطالعہ نوروعدت اور نیکوئی کے لئے ان کا مطالعہ ضروری ہے۔
رقم ہر حالت میں پیشگی روانہ کریں۔
ہدیہ جلد ۸ - محمولہ ڈاک وغیرہ ۵ روپے ۸ آنے
میلے کا پتہ

ناظم انجمن خدام الدین دروازہ شیرانوالہ لاہور

سب سے بہتر

الائٹ



آج ہی آزمائیے